

ڏٺي بخش قربان

مناپت تنهنجي مان ڇاتي ڇمان
گهڻا گهاءَ سيني اٿئي سي ڏسان

هر هڪ گهاءَ تنهنجي ۾ سرهاڻ آ
ٻيو چمري تنهنجي ۾ چانڊاڻ آ
ٽيون مرڪ تنهنجي تان صدقي ٿيان
گهڻا گهاءَ سيني اٿئي سي ڏسان

جهڪاين نه سر پر ڪٿائي ڇڏيئي
هيم آس جيڪا ڇڏائي ڇڏيئي
پرڻ توکي هوشو يا دودو چوان
گهڻا گهاءَ سيني اٿئي سي ڏسان

اڻم گهوٽ ڪندي ڏنم ڪيترا
ڪرن ڪوٽ ظلمن جا قربان ڏسان
ٿئي سنڌ سائي پلي پوءِ مران
گهڻا گهاءَ سيني اٿئي سي ڏسان

عبدالعزيز بيدل

اميد آس ۾ گذري ڇمار ويئي ساري
نه ڪنهن کان قرب بڻي مليو نه ڪنهن کان دلداري

لا ريب منهنجو هو استاد عقيلي سرشار
انهيءَ ڪري ئي توبيدل سڏايان سرشاري

سچل سرفائي (پڻي)

چڱائي اگرچہ ٻڌائڻ گهران ٿو
تہ دنيا کان پري ٿي چڙو ٿي رھان ٿو

عزيزي قريبي نہ ياري رھي ٿي
سچي ڳالھ حق جي مٺا جي ڪيان ٿو

ڏسي ظلم ڪنھن سان لڄان ۽ پڇان ٿو
ڪٿي درد دل ۾ مان هلندو وتان ٿو

رسي سيويھن ٿا ڪري منھڙو ڪوجھو
سچائي سرفائي جي ڪنھن کي چوان ٿو

شمس صابر روھڙي

ڪيڏو پاڻ پڌائين ويٺو
هيئن ڪي هيٺائين ويٺو

پاڻ کي سمجھي سرس سين کان
نفرت مان چونھارين ويٺو

شمس پريت جي ريت نرالي
ناحق انگ اڙائين ويٺو

سرفراز راڄڙ

جن ڪئي جيئري جدائي تن جو خير
بي سبب ڪئي بيوفائي تن جو خير

ايئن ڪري بيگانگيءَ کي اختيار
آشنائي جن وڃائي تن جو خير

خوش رهن شل رهن صبر و سکون
بي قرارِي جن وڌائي تن جو خير

آهي ٿيو مجبور ۽ هيٺو فراز
جن خبر آهي اڏائي تن جو خير

دودو شهيد سومرو روھڙي

دلربا تون چئون ڀلا ڀيو پيار مان ڪنهن سان ڪيان
عشق واريءَ آڳ جو اظهار مان ڪنهن سان ڪيان

تون ٿو ڄاڻين ته دل منهنجي تي ڇا گذري پيو
حال دل آخر اڪين جا ٿار مان ڪنهن سان ڪيان

گهور سان گهايل ڪري جو قرب ۾ قابو ڪئي
هن حقيقت جو ڀلا اقرار مان ڪنهن سان ڪيان

گوهر سروري

سدا پيو غير بي تڏن تي اچين
سلامت هجين شل سلامت هجين

تون علمي ڪاٻر ۽ اڪمل اديبن
سري جن زيارت وڌا تن نصيب
جهڪائين تو در ٿا هر هر جبين
سلامت هجين شل سلامت هجين

شفا ڏي دلين کي ڪري دلبري
سڃاوت جا صاحب سخي سروري
تون عظمت ۾ اعليٰ اسان جو يقين
سلامت هجين شل سلامت هجين

تنهنجي مرڪ مثل ڪٿوريون ڪلن
اچي جهڪ خوشبوءِ تي مشڪ ختن
نظارو لڳي جيئن ٿو خلدِ برين
سلامت هجين شل سلامت هجين

اچن در اوهان جي ٿا عاجز هلي
ملي جيت مريضن شفاعت پلي
دعاگو انهن تي رهو ٿا اوهين
سلامت هجين شل سلامت هجين

اسان کي نه دنيا جي دولت کڻي
کڻي صرف تنهنجي زيارت کڻي
طلبگار تنهنجا سدائين اسين
سلامت هجين شل سلامت هجين

هتي منهنجو عطف سعيدالزمان
جگر جان جاني جميل الزمان
خليق الزمان ۽ محمدا مين
سلامت هجين شل سلامت هجين

اهوئي جهان ۾ ٿيو سرخرو
مليو شرف جنهن کي آهي ڪوبڪو
ڏني جنهن به هالن جي آسر زمين
سلامت هجين شل سلامت هجين

وڏي عمر مولا ڏيئي شل مٺا
شب و روز گوهر گهري هيءَ دعا
پورو عرض اي قادر ڪرم سان ڪرين
سلامت هجين شل سلامت هجين

Gul Hayat Institute

اختر ڪلوڙرو هڙي

لوڪو ساريم سارو سائين ڪين ٿو وسرين
هڪ گهڙي ٿو سان دل اڙي ٿو سان

تنهنجي وري اڄ ياد ستايو پر جي اکين مان پاڻي آيو
لڙڪ ڳلن تي پيم ڳڙي

جوبن جا هي ڏينهن به ويندا نيٺ وڃوڙا ايندا ايندا
گذجي گذاريون ڪاٽه گهڙي

ڪلوڙ سان ڪيو توجي وڃوڙو سورن ڪيو اچي مون ڪي سوڙهو
دردن لائي ڏوم ڌڙي.

محمد عالم عباسي

درد دل ۾ ٿو اٿي جاهل ۽ نادان ڪي ڏسي
شرم شيطان ڪي اچي ٿو ڪار انسان ڪي ڏسي

باغبان تڙجي ويو ۽ بوستان ٿي ويو اجڙ
نوح و خون ڪوئل ٿي پنهنجي باغ ويران ڪي ڏسي

سنڌ منهنجيءَ جي مٽي مشڪ ختن کان آهي وڌ
مٽن جنت سان ڪندس مان حور غلمان ڪي ڏسي

اقبال شينو پير بخش مير بحر

تون ويه ته توسان ڌرتيءَ جي دل وارن جي ڪا ڳالهه ڪجي
تن دودن جوڌن سوين جي سينگارن جي ڪا ڳالهه ڪجي

ٿوڙهيءَ جي شهيدن تي لکجي يا ان جي اسيرن تي لکجي
جي مانجهي ماڳ ويا ماڻي تن پيارن جي ڪا ڳالهه ڪجي.

ڪر داد ٿو اقبال ٿئي هت مفت مرن ٿا پيا مارو،
جي ظالم گهوٽاري آيا تن تارن جي ڪا ڳالهه ڪجي.

عبدالرحيم عبدمنگريو.

پنهجن کان پلايل ڌارين جي دٻايل شهزور ستايل
ڏاڍي ڏڪايل، ڪير آ ڪير آ، ڇا ڪوئي ڏسندو

سندون کان ڦريل جا، گهوگهي سان گهٽيل جا، چيرن سان چٽيل جا
هر طرح لتيل جا، ڪير آ ڪير آ ڇا ڪوئي ڏسندو

لٽن ۾، جهولن ۽ جيپن ۾ هر وقت ڏڪن ۾ ميرانهڙن
۽ خالي ڏٺن ۾، ڪير آ ڪير آ ڇا ڪوئي ڏسندو

پرديس ۾ پياري، شاهي شان واري، ۽ هتڙي ويچاري
بيڪار بڪاري، ڪير آ ڪير آ ڇا ڪوئي ڏسندو

عبدالستار "عبد"

گلستان سروري جا باغبان شل خوش هجين
نولکي هن گودڙي جا پاسبان شل خوش هجين

قابل صدا احترام و عزت و عالي مقام
نسبت فخر و لادت، مهربان شل خوش هجين

تنهنجي در تان تو ملي خلق خدا کي فيض عام
نوح جي نگريءَ سندو تون سائن شل خوش هجين

دور دشمن جي نظر کان هي هجي نوري نگر
رحمت حق پئي و سي هنجي مٿان شل خوش هجين

گلستان سروريءَ ۾ شل هجي هر دم بهار
مسڪرائيندو سڄڻ توکي ڏسان شل خوش هجين

عبد جي دل مان اچي هر دم اوهان لاءِ هيءَ دعا
طالب الموليٰ ئي حق محمد ز مان شل خوش هجين

Gul Hayat Institute

علي محمد مجروح ڪراچي

تنهنجي ويجهو جڏهن به آياسون
سورويٽروڏا پراياسون

توڪي ڇڏيو سين خوش بهارن سان
حادثا پنهنجي سروساياسون

دل جي جذبن جي ترجمانيءَ لاءِ
شعر مجروح جا پڌاياسون

Gul Hayat Institute

ڪٿي سورن جا سامان اڪيون، ڪن عشق جو ٿيون اعلان اڪيون
ڪهن جي ڪن ٿيون ڪار اڪيون ڪن عاشقن تي ٿيون وار اڪيون
جيڪي پيار ۾ ڪن ٻيڙا پار اڪيون آهن سهڻيون سي سلطان اڪيون
باقي عشق واريون او شاق اڪيون اهي بي پرواه بي باڪ اڪيون
اڏين عشق سندي اوطاق اڪيون ديدار بنا ويران اڪيون
ڦٽڪائين ٿيون مهمير اڪيون تڪا تيز هڻن ٿيون تير اڪيون
ڪن ٻيڙا ٻيڙي چير اڪيون مٺيون محبت لئي مستان اڪيون
ڪن نينهن جو ٿيون ناسور اڪيون ڏين پورن ۾ ٿيون پور اڪيون
مانديون محبت ۾ مجبور اڪيون هڻن قاسم کي ٿيون ڪان اڪيون

”قادر سروري“

دور تو کان اي منادل جي خوشي د هڙي ڪبي
تنهنجي نالي ٿو جيان ٻي بندگي د هڙي ڪبي
سر جو سائين آهين تو سان سر لڳي سهڻا سڄڻ
ٻي جي در تي هان دلبر نو ڪري ڪهڙي ڪبي
آئون پيرن جي پٺي ۽ آئون گولن جو غلام
سروري آهيان او هان جو همسري ڪهڙي ڪبي
نيهن جو ناتو او هان سان روز اول کان اتم
تنهنجي الفت کان سواءِ ٻي عاشقي ڪهڙي ڪبي
تو مڃي مون سر ڪٺي توها ڪٺي مون جي چيو
هان قادر ڪا تمنائي وري ڪهڙي ڪبي

”نرين نوري صاحب“

دل ۾ هميشه تنهنجي سڀنا سڄائي رکندس
وارن جي ڄاڻو تنهنجي خاطر بچائي رکندس

هيءَ زندگي به تنهنجي، تنهنجي ڪريان عبادت
هي آهي تو سان واعدو واعدو ٺاهي رکندس

طوفان ظلمن جا، ڪيڏا ڪٿي اٿن پر
مان هي چراغ، نفت هر دم جلائي رکندس

آهي ڪن حياتي شايد پوي ضرورت
پنهنجي اکين جا ٿورا ڳوڙها بچائي رکندس

يادون اڳر ستائين موٽي ضرور اچجانءِ
آئون جسم جان جا سير ستا سڄائي رکندس.

محمد خان مجيدي

حقيقت ڪي لڪائي ڪين سگهيو
حقيقت ڪي نه هرگز خواب چٽيو
اسان ڌرتيءَ جي گولي تي
رڪون درجن و عقيدي دت جو
اسان منصب مچايو آ طاقت جو صداقت جو
اسان ڌرتيءَ سان گڏ ڌرتيءَ جي مٽيءَ مان رهيا آهيون
ايامن کان اسان ڌرتيءَ سان گڏجي هت رهيا آهيون.

"محمد طالب کاردار خوشدل"

هـور شڪ مهـرو فـامـون سان بي حجاب مـلي
اگر اهو نه مـلي پيار جو ڪو گلاب مـلي
صدائون ڪوڙ ٿيون هاڻي چپ ٿي ويا رو
جڏهن وڻيس اچي جان من جناب مـلي
جفا فریب ڪلفت تـدـستـياب آهـن
تـئـي گـناہ سـدائـون تـو تـو اوبـمـلي
اي منهنجي جان جا ملڪ ڇڏي وڻين ڇو مون کي
وفا جي بدلي ۾ مون کي پيو عذاب مـلي
گلا اوھان جي ڪندو ڪيئن ڀلا مٺا خوشدل
اھوئي خوف آدل ڪي مٿان عتاب مـلي.

نورل مري

ٿو سڪي جنهن لاءِ منهنجو ساھ ساڄن سو کڻي
جڀ نہ جنهنڪي جڻي بنا واللہ ساڄن سو کڻي
مون نہ مٿيو در مٿي جو هن مٿيو مرضي سندس
شل وري ويهجو ڪري اللہ ساڄن سو کڻي
منهنجي خوشي ۽ رنج ۾ جو مهربان محبوب هو
اڄ ڏکڻ جي وقت ۾ همراھ ساڄن سو کڻي
نيٺ نورل کي سڏي پنهنجو بنائيندو پرين
ٿو من سدا جنهنجي ڪري ساراھ ساڄن سو کڻي

”عبدالرزاق عبد سروري“

اڄوڪو دؤر دنيا ۾ لطافت ڪانه ٿي ڏسجي
ڪنهن جي آبرو عزت سلامت ڪانه ٿي ڏسجي

ٿيو مسڪين آ مظلوم ۽ معيوب باهڙو جو
مظالم ڏاڍ سان هنجي بغاوت ڪانه ٿي ڏسجي

نه سا حسن و جواني آ رهي اڄ حسن وارن ۾
سندن چهره مٿي مورئون وجاهت ڪانه ٿي ڏسجي

ايئن مغرب ٿيو غالب اسانجي ملڪ ملت تي
جو پنهنجي گهر اندر پنهنجي ثقافت ڪانه ٿي ڏسجي

خلاف شاه و منصب ڏئي اٿي جا فيصلو حق جو
ڪٿي پي عبد ڪا اهڙي عدالت ڪانه ٿي ڏسجي

(۱۹) عبدالقيوم تبسم

سڌا مٿ ۽ آ تو سان وڃن تنهنجو ساٿ ڀائيندس مان
تنهنجي دشمن سان سڀني ساهي توکي بچائيندس مان

جي سولي ۽ چاڙهيو مونکي ڪا پرواهه ناهي مونکي
مرڪي مرڪي مڪ تي پنهنجي تبسم سڃاڻيندس مان

غلام قادر مظهر صاحب

عدل انصاف جو قاتل اهو سلطان ڪونهي ڪو
ڪري ويسا هجو ان تي اهڙو نادان ڪونهي ڪو

لکان سج ٿو مڇي مڇ ٿو چوي لڄ ٿو لکين جو ٿو
چيم تنهن کي لکن ڌار ان پيو گذران لڪونهي ڪو

اڃا تائين عيان آهن نشان تنهنجي جفائين جا
جفائين جي سوا ٻيو ڪو سنڌءِ احسان ڪونهي ڪو

زبان بند ۽ خيالن تي لڳو تالو خدايا جو
نيئر ٿو ڙي ستمگر جا اهڙو انسان ڪونهي ڪو

چيم جوئي ڪيم سوئي ڪندو رهندس اڃا هر هر
سراسر سج چيو مظهر اهو بهتان ڪونهي ڪو

محمد حسن ساز ڪراچي

چوان چواو چتو هون سان دل اڙي ويئي
هي منهنجي دل ته انهيءَ لاءِ چن گهڙي ويئي

نهاري مون کي وري ڪين هن ڏٺو مون ڏي
قسم خدا جو انهيءَ مهل دل سڙي ويئي

مون پنهنجي هار مڇي هنجي گهر ويس آخر
نڙيءَ کان نيلهي اڄ دوا ڪڙي ويئي

اي ساز هان ڪٿي ايندي تنهنجي دل موٽي
انهيءَ جي دل سان جڏهن تنهنجي دل جڙي ويئي.

ڊاڪٽر در محمد پٺاڻ صاحب

دوها

سان نه سڳو سور جي سائين سور ته سيني سان
سڳو سڪ ۽ ساجن ڳولي چونه پوي مانداڻ
سڪ ساجن ڪنهن ڪنهن پاڳي سور ته سيني سان
سلياد لبر هادي رهبر سور سين سرواڻ
دل جي دنيا ڪعبو ڦٽو من ٿيو مولا جو مهران
سور رهي پڻ ساڳئي هنڌ تي جن الله سندو اهان
محبت مولا درد ڏئي آ پوءِ پي تون ان ڄاڻ
درد نگر جو تون شهزادو اهو پلي نه ڇڏ تون پاڻ
پاڻ ڇڏيو جن پاڻ ڇڏيو تن پاڻ ئي پاڻ جو ڄاڻ
پاڻ ڇڏي ڄاڻي سور جو ساڻي تون محبت کي ڪر مان

(۸) "غلام قمبر گوهر ابرو صاحب"

واديءَ مهران جو آ پاسبان عبداللطيف رحه
سنڌ جو سردار مير ڪاروان عبداللطيف

هو فضاحت ۽ بلاغت ۽ سلاست جو ڌڻي
شعر جي دنيا سندو آ آسمان عبداللطيف

سنڌ جي سينگار جي ڪهڙي ڪندين گوهر ثناء
ويو ڏيئي سنڌي اندر ڦر آن عبداللطيف

محمد ملوک عاجز

نيٺ ته نڪر اهڙو ڄا لڳندا - ڄاڻ اجهو سو وقت اچي ويو
ڪوڙ ڪپت جا ڪوٽهي ڪرندا - ڄاڻ اجهو سو وقت اچي ويو

اسين صدين کان ڪسجون پيا سڄون لڄون ڦرجون پيا
آخر پنهنجا پاڳ ته ورندا - ڄاڻ اجهو سو وقت اچي ويو

تيسين ڪيئن خاموش رهان مان پنهنجي زبان کي بندر کان مان
جنهن ۾ سنڌ جا ڏک سڀ لهندا - ڄاڻ اجهو سو وقت اچي ويو

سڪ ناهي ڪو دودن کي سنڌو جي سورهيه سوڍن کي
تنهنجا توتان صدقي ٿيندا - ڄاڻ اجهو سو وقت اچي ويو

تنهنجو عاجز نيڪ تصور ڪندس مالڪ راه منور
ماڻهو مبارڪ تنهنکي ڏيندا - ڄاڻ اجهو سو وقت اچي ويو

"عبدالغني پٽي"

دل ۾ تنهنجا رستا ٺاهيم ڏاڍا سهڻا رستا ٺاهيم

دل جو نيرا کين ۾ اوتي ، بادل بره برستا ٺاهيم
تنهنجي بزم سڄائڻ خاطر لڙڪن جا گل دستا ٺاهيم
تنهنجي رنگ ۾ رنگجن چاهيم رنگ سڀئي سربستا ٺاهيم
خون جگر جا قطرہ ڏيئي شعر غني برجستا ٺاهيم

آزاد آواز

امڙ هيءَ ريتن رسمن جي ڏاڳن سان اٽيل لوڻي، مونڪان موٽائي ورت
جو بار مان ٿي گهلي سگهان، سو پنهنجي ڌيءَ کي ڪيئن آڇيندس
هن

بند دروازو، جنهن جو ڪڙو توکي اندران لڳائڻ لاءِ چيو ويو آهي
امڙ هي

اهو مون کي لاهي ڏي نه ته منهنجو قد ايترو ڊگهو ٿي ويو آهي.
جو مان پاڻ به لاهي سگهان ٿي

امڙ مان ڪتي نه آهيان
ماني گهي ڪاڻ ابي ادي، سهري جي قومن تي ليٽريون پائيندي رهان
جو

اهو مانيءَ گهو مان کي نه آڇ جيڪو توکي به خيرات ۾ مليو آهي
جي سامه ڪنڌڙ جيئو آهيان، ته جيئن لاءِ جاکوڙ به ڪندس
انسان دشمن ديو، آدم بوءِ آدم بوءِ ڪندو شهر ۾ ڪاهي پيو آهي
امڙ

گهر جا مرد امام ضامن ٻڌرائي ان سان وڙهن وڃن پيا
مون کي چون ٿا ته درين جي وٿين منجهان تماشو ڏس

ان ديو کان خطرو ته منهنجي وجود کي به آهي
پوءِ پنهنجي بقا لاءِ مان ڇو نه وڙهان.

هيءُ ڪهڙي حياتي آهي، جو جيون به مون کي جهول ۾ ٿو ملي

۽ مان ان سخي ڏاتار جي سامهون ڪنڌ نمائيندي ٿي رهان
امڙ مان برقي جي ٿلهي جاريءَ ۽ چادريءَ جي نقابن منجهان

دنيا کي ڏسڻ نٿي چاهيان هتان دنيا ڏاڍي ڏنڌلي نظر ايندي آهي
امڙ مون کي معاف ڪجان، مان توکي ڇڏي وڃان پئي
ته پنهنجي ڌي کي هنن اونڊاهين ۾ ٿاڦوڙا هڻندي ڏسي ڪانه سگهندس
ڇاڪاڻ

مون کي جي تون ياد ڪرين! ۽ مون لاءِ ڪجهه ڪرڻ چاهين
ته اهڙو ڪڙو اندران لاهي ڇڏ
ٻاهر کليل هوا ۾ وسيع آسمان هيٺ
جي مان توکي نظر نه به آيس
ته منهنجي ڌيءَ يا ڏوهڻيءَ جي
آزاد آواز جي گونج ته ضرور ٻڌنديين

”سلطانہ وقاصي“

تل ڏينهن جي روشني ۾ سموري شهر ۾ راکاس گهمي ويو آ
حڪم آ در دريون بند ڪريون
خاموش رهو ڪجهه نه ڳالهايو
ڊنل، ٻوسائيل، پيلا پيلا چهرا
ٻاهر ڪجهه آواز، ڪجهه هڏڪيون، ڪجهه آهون.
هي ڪير آهن؟

جن جي ان راکاس سان ويڙه پئي هلي.
گهمڻ گهرج جو گوڙ متل آهي.
لڱ پيا ويڃن

گاڙ پيا ڦاٽن، رت پيو وهي.
ڪونڌر پيا ڪسجن، پوتيون پيون لهن،
سڀ وڙهن پيا، تون ماڻ آهين!

هي موت جهڙي خاموشي جا لاءِ
هي تنهنجي نمين جي جنگ آ .
حيڪا تون ازل کان وڙهندو آيو آهين
منهنجا ساڃن هيءَ جنگ ت تنهنجي تاريخ آ
همت ڌار .

ن ڏس انهن ستل بيگانن مانهن ڏي
انهن کي فرصت ڪٿان
تنهنجي ڏڪن جي ، منهنجي ڏڪن جي
آ هلي آ گڏجي چپ چاپ ڪري
هن خاموشي مان ٻاهر نڪري وڃون
آ هلي آ گڏجي ان راکاس جا پيرا ڪئون .

غلام شبير خلیق

آءُ ويجهو ٿي ويه پٺڙين پيه
ت عيد ملهايون

دور سڄن پيو گهارين جو ٿو گارين
هي محبت جو ساٿيه

تون جنهن ڏي يار نهارين تنهن کي مارين
سو تنهن جو تو وٽ جيءَ

غيرن کي ٿو ڏڪارين هانءُ ٿو ٺارين
ڏائڻ جڏي ويا ڏيه





مستندہ معقاب اکبر راشدی حکایتی جیو مہمان شہادت سہارا

صدائون تي تقرير

منهنجا سائين، منهنجا مربي، سائين طالب الموليٰ صاحب، اسان جون نياڻيون ۽ سنڌي ٻولي جا سڄا باشعور شاعرو، اوهين به ڪافي ٽڪجي پيا آهيو ۽ مان به ڪافي ٽڪجي پيو آهيان. پر مونکي واقعي دل ۾ هڪڙو ڏک رهجي وڃي ها، جي مان پنهنجا ڪجهه خيال پيش نه ڪيان ها. سائين مخدوم صاحب جن سان + جيئن سوير رباني چيو ته منهنجي نياز منڍي ۳۴ سالن کان آهي. مونکي اهو ڏينهن به اڃا تائين ياد آهي، جڏهن هالن ۾ انجمن علم و ادب جي ڪانفرنس ٿي هئي. جنهن ۾ علامه آءِ — آءِ — قاضي صاحب جن به آيا هئا. منهنجي عمر ان وقت ۱۸ سالن جي هئي. ۽ ان طرح مشاعري ۾ مان به شريڪ ٿيو هوس. ۽ سائينجن سان پهرين ملاقات اتي ٿي. اها ملاقات اهڙي هئي جو ايئن چئجي ته

”رتي ۽ جي رهاڻ، جي ۽ اڙايو جت سان“

ان ڏينهن کان وٺي مون سائين جن کي تمام هڪڙي بلند شخصيت، تمام نهڻو، تمام نمائو، تمام ملنسار، تمام نرم طبيعت ۽ تمام مهذب ايئن ڪري چئجي ته ظاهر آهي ته مان پير پرست نه آهيان. پير پرستيءَ ۾ منهنجو ويساه ئي ڪونهي، پر مان انسان پرست آهيان.

مون سائين جن ۾ هڪڙو عظيم انسان ڏٺو ۽ هنن جي شفقت، هنن جي صحبت، اسين ننڍا هئاسين گرامي صاحب جيئرو هو. خالدي صاحب مرحوم هو، سرشار عقيلي صاحب هوندو هو، سائين جن وٽ ڪچهريون ٿينديون هيون، اسان ننڍا هئاسين، گستاخيون به ٿينديون هيون، سائين جن کلندا هئا، ۽ کلي انهن ڳالهين کي ٿاري ڇڏيندا هئا. ٻي ڳالهه جيڪا مان توهان کي چوان اها سنڌ جي تاريخ جي هڪڙي اهڙي ڳالهه آهي، جنهن تي ڪنهن جو ڌيان نه ويو هوندو. جڏهن ۱۹۴۷ع ۾ ملڪ جو ورهاڱو ٿيو ۽ سنڌ تي جڏهن بلغار شروع ٿي ڌارئين ڪلچر جي، تڏهن سنڌي راڳ جيڪو ناپيد ٿي ويو هو، ايتري قدر جو ڪراچي

ريڊيو تان جيڪو سنڌي پروگرام ايندو هو، انهيءَ ۾ سنڌي غزل کي قباليءَ جي انداز ۾ ڳائيندا هئا ۽ انهيءَ تي به اردوءَ جو رنگ چاڙهي ڇڏيو. انهيءَ وقت ۾ ئي شخص هئا، جن سنڌي ڪلچر کي خاص ڪري سنڌي موسيقي ۽ سنڌي سازن کي جنهن ۾ بينون ۽ چنگ اچي ٿا وڃن، هڪ ته انهن کي پڙهيل طبقي سان روشناس ڪرايو، ڇو ته پڙهيل طبقو اهو سمجهندو هو ته اهي ٻهراڙيءَ جون شيون آهن ۽ ٻيو ته غير سنڌي خاص ڪري هتي ايمپيسيدر هئا، انهن جي آڏو روشناس ڪرايو. مون کي ياد آهي ته مان ننڍو هوس، اهي مخدوم صاحب جن، سيد ميران محمد شاه ۽ سائين جي — ايم سيد صاحب جن هئا.

انهن ٽنهن پهريون پهريون دفعو ڪراچيءَ جي ماما پارسي گرلز اسڪول ۾ سنڌي موسيقيءَ جو هڪڙو پروگرام ڪرايو جيڪو ڪراچيءَ وارن لاءِ هڪڙي نئين شيءِ هئي، ۽ پوءِ پنهنجي ان محنت کي جاري رکيائون، نوان نوان سنڌي ڳائڻا هٿ ڪري ريڊيو تي پهچائيندا رهيا، ۽ سنڌي ثقافت کي ٻيهر اسٽيبلش ڪرڻ ۾ سائين مخدوم صاحب جون تمام وڏيون خدمتون آهن، جنهن کي مان تاريخ جي رڪارڊ تي آڻڻ ٿو چاهيان، ۽ ئي ڳالهه جيڪا سائين مخدوم صاحب جن جي، جنهن مون کي متاثر ڪيو، ذات تي مان ڳالهائي ويس ته سائين جن جي ذات ته مڪڻ، ماڪي ۽ مصري آهي. پر هتي مان هنن جي ادبي ۽ ثقافتي خدمتن جي ڳالهه ٿو ڪريان، ٽين ڳالهه جيڪا هئي ته اسان خود جڏهن شاگرد هئا سين ته اهو سمجهندا هئاسين ته بابا شاعري ته غزل آهي باقي ڪافي، وائي ۽ ٻيو الوميان، سو چئن ۽ ٻهراڙي وارن جي شاعري آهي. مخدوم صاحب جيئن اڄ هتي ڪنهن ٻئي به چيو ته سنڌي ڪافيءَ جي صنف کي ٻيهر جياريو، اسٽيبلش ڪيو، پاڻ بهترين ڪافيون لکيائون. سندن دور ۾ سندن جيڪي همعصر هئا، جيئن سرشار عقيقي هو، گرامي مرحوم هو، محمد خان غني هو، انهن به بهترين سنڌي ڪافيون لکيون، جيڪي ڳايون ويون، ۽ عام مقبول ٿيون. هن دور ۾ ڪافيءَ کي وري جيٿارڻ ورهاڱي کانپوءِ، مون پنهنجي هڪ ٻه مضمونن ۾ به اهو لکيو آهي ته انهيءَ ۾ به سائين مخدوم صاحب جن جو وڏو ڪردار آهي، ۽ انهن جون وڏيون خدمتون آهن، اهي سڀ ڳالهيون آهن، جن کي منهنجي دل چيو پئي ته مان توهان کي چوان.

مون کي موقعو ڏنو ويو آهي. سائين جن ۽ توهان جيڪو مون کي + مون جهڙي نمائي ماڻهوءَ کي هيڏي مان مرثي واري ڪرسي ڏني اٿو. توهان ۽ سائين مخدوم صاحب جو ٿورائتو آهيان. مان ان لائق هرگز نه آهيان، توهان جو وڙ آهي، توهان جي وڏي مهرباني.

سنڌي ادب ۾ بزم طالب الموليٰ ڪراچي جو ڪردار

ٻوليءَ جي مفهوم ۾ ان جو ڳالهائڻ ۽ لکڻ ٻئي شامل آهن. اسان جي موجوده سنڌي پنهنجي سر هڪ قديم ٻولي هجي يا نه — پر اها هڪ قديم النسل ٻولي ضرور آهي. تنهن کان ڪنهن کي به انڪار ڪونهي.

ڪراچي بين الاقوامي شهر آهي. جنهن ۾ مختلف ٻوليون، مختلف نمونن سان ڳالهائون وڃن ٿيون. پاڪستان ٺهڻ کانپوءِ اردو ٻوليءَ جي نڀڄڻ ۽ ڦهلاءَ جو مرڪز پڻ هي شهر رهيو. ڪراچيءَ ۾ سنڌي ٻوليءَ کي ورهاڱي کان پوءِ ناقابل تلافِي نقصان پهتو. پر تنهن هوندي به هتي جي شاعرن ۽ اديبن پنهنجي سر ذميواري محسوس ڪندي ڪوششون وٺي هنڪي قائم ۽ دائم رکڻ جو پورو پورو انتظام ۽ اهتمام ڪيو آهي. هي شهر هتي جي ادبي مجلسن کي برقرار رکڻ ۾ پيش پيش رهيو. هتي مشاعرا ۽ رس رهاڻ جون محفلون زور شور سان ٿينديون رهيون. جن ۾ نه رڳو مقامي شخصيتن پر پورو حصو ورتو، پر سنڌ جي مختلف شهرن مان شعراءَ ڪرام ۽ اديب شريڪ ٿيندا رهيا.

تحريڪ بزم طالب الموليٰ سنڌ سنه ۱۹۵۶ع ۾ اڀري، ان وقت هن بزم جون سنڌ ۾ جيڪي ٻيون شاخون وجود ۾ آيون، انهن ۾ ڪراچي شاخ پڻ ان وقت جي يادگار آهي، پنهنجي وس آهر سنڌي ٻوليءَ جي خدمت ڪندي رهي ٿي. هن شاخ جي باني صدر مرحوم محمدجمن هالي، ڊاڪٽر علامه مرحوم دائود پوٽي، ڊاڪٽر اياز قادري جي ڪوشش ۽ تعاون سان جمعيت الشعراءَ جي چوڏهين شايدان شان ادبي ڪانفرنس منعقد ڪئي جا بزم

طالب الموليٰ جي وجود ۾ اچڻ کان ٻه سال اڳ منعقد ٿي. اهڙي طرح ماهوار مشاعرن جو سلسلو پڻ اڄ تائين جاري رهندو اچي، جنهن سان ٻوليءَ جي ترقي ۽ ترويج جو سلسلو جاري آهي. هن بزم سان نه صرف پراڻن استاد شعراء جو تعلق رهيو، پر هتي نوجوان طبقي جون صلاحيتون پڻ اڀري سامهون آيون. ڪيترائي نالا ان سلسلي ۾ ڳڻائي سگهجن ٿا + جيڪي اڄ سنڌي ادب جي فلڪ جا روشن ستارا آهن. اهوئي سبب آهي جو اڄ ڪراچي سنڌي ادبي محفلن جو مرڪز بنجي چڪي آهي، جنهن ڪري ڪراچي شهر جي ڪا به تقريب ڪاميابيءَ جي ضمانت سمجهي وڃي ٿي. اڄ هتي ماضيءَ ۾ جهاتي پائيندي انهن برڪ شعراء جي اشعار مان اقتباس پيش ڪجي ٿو، جيڪي هن بزم سان منسلڪ رهيا هئا.

مرحوم سرشار عقيقي

رخسار تي جو زلف گرھ گير ڪري پيو
ڪعبي جي اندر ڪافر بي - پير ڪري پيو
× سڄي جهان جي تسڪين ڪنهن نه ڪم جي
جڏهن جهان دل تي حسين جو اقتدار هجي
سرشار وطن ۾ منهنجي خزان کان پوڄا
اگر جهان سڄي ۾ کڻي بهار هجي.

محمد يوسف شاڪر مرحوم

مون سان قسمت جيڪڏهن ياور هجي
زندگي ڇو اينن پو ابتر هجي
حيف اهڙي زندگاني تي اي دوست
روز شب جا ڀٽڪندي در در هجي
تو کي پلجي پي نه ڪريان ياد مان
دل تي قابو اي صنم جيڪر هجي
خوش نصيبي تنهن در مقتل جي آ
شوق سان شاڪر ڏنو جت سر هجي

عبدالرحيم مرحوم

ڪنهن سان جهان ۾ نينهن لڳائڻ نٿو گهران
الفت جي آڱ دل ۾ دکائڻ نٿو گهران
ارمان دل جا دل ۾ ئي گهٽجي ڀلي وڃن
ڪنهن کي به راز دل جو ٻڌائڻ نٿو گهران
عيوض جفا جي توسان جفائون ڪجن مگر
مگر نقش وفا کي دل تان مٽائڻ نٿو گهران.

محمد حسين آتش مرحوم

نه غير ٿو سمجهين نه يار يار اڃان
نه گل کي گل ئي ٿو سمجهين نه خار خار اڃان
نگاه لطف ڪرم ٿي وئي سڀن تي هاڻ
مگر نه مون کي ڪيو آهي تو شمار اڃان.

علي محمد اسير مرحوم

اسان جو قافلو منزل تي پهچي پي ته ڪيئن پهچي
ڪري هر فرد ٿو پنهنجي ۽ مير ڪاروان پنهنجي.

محمد دائود مسڪين مرحوم

آرزوئن جو جنازو آهي
زندگي ناهي تماشو آهي
تنهنجو هر فعل ندامت جوڳو
تنهنجو هر قول اجايو آهي.

عبدالله شرر مرحوم

دل جي رهي هميشه دل ناتوان ۾ آهي
دل جي سڄي حقيقت اٽڪيل زبان ۾ آهي
سهڻا سوين پون ٿا صدمو قدم قدم تي
ڪهڙي خوشي ميسر عمر روان ۾ آهي.

احمد خان رفيق نثوي مرحوم

اي زمان حال توکي ٿو ڪري هرڪو سلام
تنهنجي ئي رفتار جو هر ڪو بشر آهي غلام
تنهنجي ئي باعث هلي ٿو ملڪ ساري جو نظام
تنهنڪري تنهنجي سھاري ٿو رهي هر خاص و عام
جنهن سان تنهنجو ساٿ آهي سو سدائين شهنشاه
بخت بالآخر انهيءَ جو پڻ وڌي ٿو عزوجاه.

رشيد احمد لاشاري مرحوم

مقابلو ڪندي مرجي ڪڏهن نه مڃجي شڪست
زمانو نرم رويءَ سان ڪٿي ٿو رام ٿئي.
اسين ته پاڻ زماني جا ڪارساز آهيون
رشيد پنهنجو ٿو ڪيئن وقت کي سلام ٿئي.

امير بخش قريشي مرحوم

راز دل پنهنجو ٻڌائي وينين
حسن کي پاڻ پسائي وينين
دانهن دنيا کي ڏنڻه حيف امير
پاڻ کان دوست رسائي وينين.

محمد جمن هالو مرحوم

ذات تي ڪا ذات ناهي جن نميون آ ڪيئون
قوم ڪيئن پلجي سگهي ٿي قوم جي معمار کي
قوم ڪنهن جي ذات سان ئي ڪين ڪو مطلب رکي
قوم هر دم ٿي ڏسي، اڳواڻ جي اشار کي.

Gul Hayat Institute

عشق جي منزل اتي — جت موت خود مريو وڃي
ڪجهه قدم اڳيان وڌي هو واٽ تان وريو وڃي
پل هجي ٻيڙي پراڻي سڙه سڄو ٽڪرا هجي
پر يقين جنهن جو خدا تي تار سو تريو وڃي.

بزم طالب الموليٰ مڪراچي، اڄ تائين پنهنجي دور جا مڪيني نشب و فراز ڏنا. ۱۹۷۲ع
 کان وٺي هن شاخ جون سرگرميون باقاعدي ۽ سان جاري آهن. ماهوار مشاعرا انهي ذوق شوق
 سان منعقد ٿيندا رهن ٿا. شاعرن جو چاهه ڏينهن به ڏينهن وڌندو رهي ٿو. اڄ جن شاعرن جو
 ساٿ شامل آهي، انهن ۾ اياز قادري، محمد حسن ساز، علي محمد مجروح، عبدالرحمان
 نسيم، سائل آزاد، رشيد ارشد، صوفي ساجد سرشاري، مخدوم جميل الزمان جميل، انور
 هالائي، ولي سروري، حاتم جانوري، مڪمل اسپري، گوهر سروري، علي محمد رامڙي، علي
 محمد ذوق، لالا ستار، محمد حسين سهڻل، محمد حسين ساگر، نور محمد پالا، عبدالغني
 پٽي، محمد ملوڪ عاجز، شهمير ناقص، خادم جمالي، پير محمد خوشتر جا نالا شامل
 آهن.



Gul Hayat Institute

حضرت طالب الموليٰ

سائين

منهنجي نظر ۾

آءِ ايڏو وڏو ڪو شاعر ناهيان يا وڏو ڪو اديب آهيان جو سائين جن جي ڪلام تي تبصرو ڪريان يا انهي باري ۾ لکان ان ۾ علم جي ضرورت آهي. مگر جيئن ڪتاب ”بي پير اڪيون“ پڙهيم، سائين جن جيڪا ڪافيءَ کي زندگي بخشي آهي. ان ۾ سائينجن ڪيرون لهڻيون آهن. نيون تشبيهون نوان قافيه نوان رديف لکيا آهن. ۽ جيڪو نئون رنگ ڪافيءَ ۾ پيدا ڪيو آهي. انجي جيڪا به تعريف ڪجي اها ٿوري آهي. هن موجوده دؤر ۾ اهڙو ڪلام منهنجي نظر مان نه گذريو آهي انهيءَ ۾ مون خوشامد نه ڪئي آهي، نه سائينجن کي خوش ڪرڻ لاءِ لکيو اٿم مگر ڪجهه آءٌ به ڪافي ۾ ڄاڻ رکائڻو. ۽ ڪافيءَ کي سمجهان ٿو. ان موجب عرض ڪيم ته پنهنجي حال سارو منهنجي خيال ۾ جيڪي آيو آهي اهو لکي رهيو آهيان.

”ڪافي صفحه نمبر ۷“

هو صاحب انجي آئون منزل — هو درد دل ۽ آئون دل
هو حل سندم آئون مشڪل — آئون کير ته مون ۾ ڪنڊ پرين

اساتذہ مضمون نگار



فقیر حسین بخش خادم



جناب محمد حاجن خوشتر

هتي پنهنجي محبوب جو مرتبو مٿي ڪري - صاحب جو لقب ڏنو ويو آهي. پر انهيءَ محبوب جي منزل پاڻڪي بنايو آهي ۽ عاشق جا لقب پنهنجي محبوب کي ڏنا آهن جهڙي طرح هو ”درد دل آئون دل“ وري شاعر محبوب جي رهڻ جي جاءِ دل پنهنجي ۾ ڪئي آهي. انهيءَ کان وڌيڪ انسان ۾ ڪا ٻي اهڙي شيءِ خدا نه بنائي آهي. قرآن شريف ۾ به دل قلب جو مٿاهون مقام ڪيو آهي. وري شاعر پنهنجي تڪليفن لاءِ به حل فقط محبوب کي بنايو آهي. آئون ڪير ته مون ۾ ڪنڊ پرين ڪير ۽ ڪنڊ جو گڏ رهڻ به لازم ملزوم آهي. اها آهي ڪافي صحيح معنيٰ ۾ سهڻائي ۽ بندش ساڳي ڪافي صفحه ۷ فرمايو آهي ته:

آئون رات هو منهنجو صبح ٿيو - آئون قالب هوئي روح ٿيو.

آئون ٻيڙي ۽ هو نوح ٿيو - آئون اڻ تارو منهنجو سنب پرين

هتي شاعر رات جي معنيٰ اونداهي ڪئي آهي ۽ محبوب کي صبح يعني روشني ڪري لکيو آهي. وري پنهنجي قلب ۾ جڳهه روح کي ڏني وئي آهي. قلب عاشق، ۽ روح محبوب کي بنايو آهي وري پاڻڪي ٻيڙي يعني انساني پيڇو ڪيو آهي ۽ محبوب کي نوح يعني ٻيڙي هلائڻ وارو اڳواڻ يا رهبر ڪيو آهي. هت وري شاعر پاڻڪي اڻ تارو يعني اڻ ڄاڻ بنايو آهي، ۽ محبوب سنب ڪيو آهي. سنب يعني اميد يقين آسرو رهبر پنهنجي محبوب کي بنايو آهي جو منزل مقصود تي پهچائيندو. هي خيال اٽڪل يا پيچ ڊاه واري شاعري جا ناهن هنڪي چنبو آهي الهامي شاعري. هن ۾ عقل جي حاجت ناهي فقط اهڙا لفظ حضرت عشق ئي لکائي سگهيندو. مجاز ۾ حقيقت سمائل آهي. وري صفحه (۹) جي ڪافي ۾ شاعر فرمائيندو ته:

تون ساقِي آئون ميخانو - تون شوق شراب آئون پيمانو

تون سرمستي آئون مستانو - تو بيرنگ جوئي رنگ به مان

هي حقيقت تمام اوچي درجي جي آهي. ساقِي محبوب آهي ۽ ميخانو عاشق آهي. معنيٰ اها ئي ته ميخانو ته دل آهي. ساقِي محبوب آهي ۽ ان ۾ فقط ساقِيءَ جي جاءِ آهي. شوق شراب محبوب جي رضامندي ۽ پيئمانو عاشق جي دل آهي. پر جيڪا دل ۾ سرمستي آهي اها محبوب جي ڏنل آهي. ۽ پاڻڪي عاشق مستانو معنيٰ بي انتها محبت ڪرڻ واري کي چنبو آهي. وري ٻي رنگ ته فقط خدا ئي سگهي ٿو. پر انسان انجو رنگ آهي. معنيٰ الانسان سري واناسر مجاز ۾ شاعر ڪيئن نه حقيقت کي لکايو آهي. هر لفظ مان روحانيت جي سرهاڻ پئي اچي اڳتي هلي شاعر فرمائي ٿو ته

آدم جو آهيان نحيف ٿيس ۽ ظاهر جسم ڪسيف ٿيس

آئين مون ۾ پوءِ لطيف ٿيس تنهنجي امنگ جو فرهنگ به مان

انسان پاڻ کي ڪڏهن ڪڏهن ڪمزور سمجهندو آهي. هيٺانهين هلڻ جي پاڻ کي صبر جي تلقين ڪندو آهي. يعني هٿ وڌائي تڪبر کان پاسو ڪرڻ نياز نوڙت ۾ مشغول هوندو آهي. پر جڏهن هن جي دل ۾ محبوب اچي رهي ٿو. ته پوءِ اهو خود پاڻ سهڻو ناز وارو بنجي ٿو پوي ڇو ته محبوب جو هن جي دل ۾ اچي وينو آهي. پوءِ ڇو نه اهو ناز ڪري پوءِ محبوب جي نالن جي هنڪي ڄاڻ ٿئي ٿي. مثلاً نوانوي نالا رب پاڪ جا آهن. پر انانوي صفاتي نالا آهن فقط ذاتي نالو هڪ الله آهي. هي قصو گوناگون آهي. انسان ڇا لکي سگهي ٿو. وري ۱۲ صفحه جي ڪافي ۾ شاعر فرمائي ٿو ته

خالي چڻي مان جيڪر ڏسبو ڀريون پاسو هڪدم پسبو

ڪلف نڪوات ڪٿا ملندي عشق جي اتان آسامي

جڏهن عاشق پنهنجي جيءُ ۾ جهاتي وجهي ٿو ۽ محبوب جي صورت ڏسي ٿو. ته پوءِ هنڪي صاف صاف محبوب نظر اچي ٿو. هن روحاني رمز ۾ ڪابه رنڊڪ روڪ بندش ناهي. پوءِ حقيقي عشق جي منزل آسانيءَ سان حاصل ٿئي ٿي صفحه ۱۸ ۾ ڪافيءَ ۾ شاعر فرمائي ٿو ته

تنهنجي جاني مٿا تعمير به مان تنهنجي پيارا ڀرين تدبير به مان

تنهنجي سهڻا سڄڻ تقدير به مان تون لوح سندم مان انجو قلم

هتي پنهنجي محبوب کي عاشق فرمائي ٿو. محبوب سائين تنهنجو جان جسم مان آهيان. جيڪي تنهنجي دل ۾ خيال اچن ٿا. اهي تنهنجي دل ۾ منهنجا خيال موجود آهن. تون جيڪي سوچين ٿو. اها سوچ به منهنجي آهي. تنهنجو پاڳ نصيب مقدر به مان آهيان جيڪي لوح قلم ۾ لکجي ويو اهو به منهنجي قلم تنهنجي لاءِ لکيو آهي. انهيءَ جو مطلب شاه صاحب فرمايو آهي.

سو پڙاڏو سو سڏ جي سرويائيءَ جو لهين

هئا اڳتي گڏ پر ٻڌڻ ۾ به ٿيا.

انهيءَ وارو معاملو آهي. وري صفحه ۲۲ جي ڪافي ۾ شاعر لکي ٿو ته ڪري بسم الله ڏي ڄام کڻي مان پيئندس تنهنجو نام کڻي

بسم الله فقط حلال شي ئي ٿيندي آهي. هي ڄام وحدت وارو گهري ٿو ۽ پنهنجي حقيقي محبوب يعني مرشد کي عرض ڪري ٿو ته مون کي ڄام وحدت پيار آءُ فقط تنهنجو نام وٺي پوءِ پيئندس هتي درياءُ خان فقير جي ڪافيءَ جو ٿلهه ياد اچي ويو آهي. ان ۾ فقير صاحب فرمائي ٿو ته:

جڏهن پيٽم كيف ڪلال ڪنون خبر چٽ پئي غير خيال ڪنون
هي ڄام اهو جيئن وارو ڄام آهي جو اهو انسان مري نٿو سگهي
هونداسي حيات مرڻا اڳي جي مٿا شاھ صاحب صفحہ ۲۴ جي ڪافيءَ ۾ شاعر فرمائي

ٿو ته:

تنهنجو حسن اچي نه حسابن ۾ تون پاڻ ئي پنهنجي جوابن ۾
سودائي ٿولاءِ سڪن ڪيئن جاني جنوني منجهه ڏڪن
چنڊ کارن هيٺان ڪيئن لڪن تون اجايو نوري نقابن ۾.

هتي شاعر پنهنجي محبوب جي حسن جي ڪنهن سان پيٽ نٿو ڪري جو لاجواب حسن
هن کي نظر اچي ٿو؛ محبوب کي پنهنجو مٿ پاڻ بنائي ٿو؛ محبوب کي عرض ٿو ڪري
سوين هزارين ٿولاءِ سڪن پيا؛ ڪي مست المست تنهنجي ڏسڻ لاءِ ڏکا ڏومان کائيندا
وتن ۾ منهنجا محبوب چنڊ جهڙي صورت ڪاري ۾ لڪي نه سگهندي، تنهن ڪري پنهنجي
رخ مبارڪ تان نقاب جو پردو لاهي ڇڏ ته تنهنجي حسن جو ديدار ڪيان وري صفحہ ۳۰
جي ڪافي ۾ شاعر فرمائي ٿو ڪڏهن پيمانن جو ساھ اڪيون پٺيان جيئن تيئن انهن ۾ ساھ
پوي اها ڪمال جي ترتيب آهي شاعر کي خدا داد صلاحيت خدا ڏني آهي. اها خدائي ذات
آهي. ٻيو اهڙو خيال ڪٿي ٿو شاعر جي ذهن ۾ اچي ساڳي ڪافيءَ ۾ شاعر لکيو آهي
ته.

جت چاهئون شاھ زمين چمن سي نوراني درگاه اڪيون.
مجموع نينهن نصابن جو تفسير برھ جي باھين جو
سي لب لباب ڪتابن جو وا لله ته بسم الله اڪيون
سي طالب الا الله اڪيون اهڙيون بي مثال اڪيون

حضور ڪريم ﷺ جن ڏي شاعر جو اشارو آهي. محبوب جي اکين جي جيڪا به تعريف
ڪجي اها گهٽ آهي. وري صفحہ ۳۳ جي ڪافي ۾ شاعر فرمائي ٿو ته
هڪ اکين کي به زبان آهي. تن وٽ به برھ جو بيان آهي.
هي راز حقيقي عيان آهي. توڙي ظاهر ۾ خاموش اڪيون
اهي برھيل بادھ فروش اڪيون.

واقعي اکين کي زبان آهي. جڏهن ادب جي خيال کان سائل گهري ڪا شيءَ نه سگهندو
آهي. ته پوءِ هن جي اکين مان معلوم ٿيندو آهي. ته گهرج وارو سائل آهي. يا ڪو عاشق
فقير اهڙي نگاه ڪندو آهي. جو منجهي وينو آهي ته هي ڪو سورن جو سڙيل آهي. ۽ هن

جي دل ۾ وڏو ڪو درد جو داستان آهي. اهو راز حقيقي آهي. نه باطني پوءِ چو نه ڪئي خاموش اڪيون هجن پر حقيقت حقيقت وارو ئي سمجهي وٺندو آهي. وري صفحہ ۲۴ جي ڪافيءَ ۾ شاعر فرمائي ٿو ته.

ڪري اک چپ ۾ ادراڪ اڪيون ٿيون پاڻ پسن حق پاڪ اڪيون
جيئن مرشد نوح فقير رحمت الله عليه فرمايو آهي ته.

اڻڻيان ته انڌيون پوريون پرين پسن
آهي اکرين ڪا عجب پر پسن جي

جڏهن عاشق فقير گوشتي نشين ٿي اڪيون بند ڪري پنهنجي رب پاڪ سان وابسته ٿئي
تو ته بيشڪ حق پاڪ کي اڪيون ڏسي سگهن ٿيون ان ۾ ڪو شڪ گمان ناهي ساڳي
ڪافي ۾ شاعر فرمائي ٿو.

چپ چاپ ۾ چون لاشريڪ ۽ وحدو لاشريڪ نه

صاحب کي ڏسن ٿيون سو ۽ بسو جيڪي ڪين ٿيون رولاڪ اڪيون

جيڪي اڪيون محبوب جي اکين سان وابسته آهن ۽ ڪيڏانهن به ڪونه نهارين ٿيون رڳو
محبوب جي اکين ۾ اڪيون وجهن ٿيون انهن ۾ سڀ اهي مٿيان خيال ڪافي وارا اچن ٿا جيئن
شاھ ڪريم فرمايو آهي ته اڪيون اهي ڌار جنهن سان پسين پرين کي

ٻئي ڏي ڪين نهار اٿئي گهڻان رسيار اسپرين

جيئن شاھ عبداللطيف فرمايو آهي ته

اتيني آهين جتي اوهان ڇڏيون

صفہ ۳۵ جي ڪافيءَ ۾ شاعر فرمائي ٿو ته

جيڪي اوچا ڪنڌ جهڪيو ٿا هلن جيڪي ڪنهن اڳيان ڪين جهڪن

جيڪي تاج ڪلاه ٿا سر تي رکن تن کي به وجهن تڪبير اڪيون

هن شاهڪار حسن جي اڳيان پير فقير بادشاه وڏا مهمير پهلو ان بيوس ٿيو ٿا پون چو ته

محبوب جو اهڙيون اڪيون آهن بنا ڪاتيءَ جي تن کي تڪبير پنڄو وڃي ۽ وڏا مهمير به سر
نمايو ٿا ڏين انهيءَ ڪري جو ٻي پير اکين جو ڪوبه پير نه آهي. انهن کي ڪهڙو قياس
پوندو

صفحہ ۳۴ جي ڪافي ۾ شاعر فرمائي ٿو ته.

ڪعبه برھ جو باب ٿيو ات سجدو سڪ جو ساب پيو

محبوب جو منهن محراب ٿيو ٿيون مون لاءِ پيش امام اڪيون.

هن ۾ حضور ﷺ جن جي واکاڻ ۽ صفت ثنا شاعر ڪئي آهي. هي خيال خيالي ناهي مگر حالي آهي. جنهن دل کي اها سعادت خدا نصيب ڪري اهوئي انهيءَ راز کي ڄاڻي سگهيو باقي ماديت واري کي اها خبر پئجي نه سگهندي صفحه ۴۳ واري ڪافي ۾ شاعر لکيو آهي ته مست و مست قلندر لال اکيون. ٿيون ڪيڏن درد ڌمال اکيون منهنجي خيال موجب هيءَ ڪافي سڄي ۽ هنجي هر هڪ مصرع لاجواب آهي. اکين واري سڀني ڪافين جي جان ۽ تاجدار ڪافي آهي ۽ سدا حيات آهي ۽ لازوال ڪافي آهي. هن ڪافي تي جي تبصرو ڪبو ته هڪڙي ڪافي جو نثر ۾ ڪتاب ٿي ويندو پر عالم فاضل هن ڪافيءَ تي لکي سگهيو. وري شاعر ۴۸ صفح جي ڪافيءَ ۾ شاعر فرمائي ٿو ته.

جنهن ۾ نه دم درويشي اهو ڄڻ مال موڻشي هن ڪافيءَ ۾ سائين طالب الموليٰ جن وڏي رهبري ڪئي آهي مگر ڪو طالب هن ڪافيءَ تي عمل ڪري پاڻ فرمائن ٿا ته هڪدم جيڪو خدا کان غافل رهي ٿو. اهو انسان ناهي ڍور مثل آهي هن ڪافيءَ ۾ فاڌڪروني از ڪرڪم جي معنيٰ رکيل آهي. رب پاڪ قرآن شريف ۾ فرمايو آهي تون ياد ڪر مونکي ته آءٌ ياد ڪيان توکي پر جيڪو پروڙي پوءِ انهي جي اک کلي پوندي ۽ ديدار حق حاصل ڪري سگهندو ۴۹ صفح جي ڪافي ۾ شاعر فرمائين ٿو ته.

هي مون گجهارت پڳي — سبحان ئي آهي سر آدم جو
هن ڪافيءَ جي معنيٰ فقط ذڪر فڪر وارا انسان ئي سمجهي سگهن ٿا. هن ڪافيءَ ۾ گوناگون مخفي راز سمايل آهي. هر هڪ انسان جي سمجهه کان ڳالهه مٿي آهي، هن جو راز ظاهري ڪري نٿو سگهجي فقط ايترو چوندس ته من عرف نفس فقه عرف ره جنهن پنهنجي نفس کي سڃاتو تنهن پنهنجي رب کي سڃاتو: صفح ۶۲ جي ڪافي ۾ شاعر فرمائي ٿو.

اهي ساقِي ڪٿي مٺي خانا ڪٿي اهي مٺي ڪشي ۽ پئمانا ڪٿي
هن ڪافيءَ ۾ سائين جن ماضي جي ڳالهه ڪئي آهي منهنجو خيال انهيءَ راءِ تي پهتو آهي. اهو دور سائين غلام محمد صاحب جن جو آهي ۽ ان دور جي ڳالهه جو سائين جن خوب نقشو چٽيو آهي. وڌيڪ شاعر جي خيال ۾ ڪهڙي ڳالهه آهي فقط شاعر ۽ خدا ڄاڻي سگهي ٿو.

صفح ۶۴ جي ڪافي ۾ شاعر لکي ٿو ته:
ڏي ساقِي آب حيات اچي بدلاءِ سندن حالات اچي

هتي شاعر پنهنجي مرشد ساقی کي عرض ٿو ڪري ته محبوب اهو جيئن جو پاڻي پيار
جنهن سان منهنجي حالات بدلجي وڃي دل خدا ڏي رجوع ٿئي وري صفه ۶۶ جي ڪافيءَ ۾
شاعر لکي ٿو ته

ڏي ساقی اڃان مٺي پاڪ منجهان فارغ نه ٿيان ادراڪ منجهان
دنيا جي نئين تقليد کڻي اها چونڊيم شيءَ لولاڪ منجهان.

هتي شاعر پنهنجي حقيقي محبوب کي عرض ٿو ڪري ته منهنجا سهڻا ساقی مونکي
اهڙي خدائي نشي واري پاڪ مٺي پيار جو هن دنيا کان بلڪل فارغ ٿي وڃان هر دنيا ئي
خساري کان آزاد هجان وري ساڳي ڪافي ۾ شاعر عرض ٿو ڪري ته دنيا جي روشِ طور
طريقو کڻي توجو ڪنهن کي به برو ڀلو نه چوان ۽ پنهنجي حال ۾ مست رهان فقط توحيدِ
تار سان دل وابسته هجي ڇو ته ساريءَ خدائي ۾ اها ڳالهه مونکي پسند آئي آهي. نام خدا
جو افضل رهي وري صفه ۶۸ جي ڪافي شاعر فرمائي ٿو ته اسان سان سڃاڻي جيساڻي
هستي هن ساري ڪافي ۾ محبوب کي عاشق چوي ٿو ته منهنجا محبوب فقط منهنجي
ڪري ئي توکي ماڻهو پيار ڪن ٿا. فقط منهنجي ئي پيارتو کي بلنديءَ رسايو آهي. ۽
تنهنجو عالي مرتبو فقط منهنجي پيار جي ڪري جهان ۾ ٿيو آهي. هتي شاه عبداللطيف
صاحب فرمائي ٿو ته:

هڪ ڌڪ هتي ٻيو جهلي گهاٽ انهيءَ سرڪي ساءِ ٻئي ڄاڻن به ڄڻان
هتي عاشق محبوب پاڻ ۾ ڄاڻن صفه ۷۳ جي ڪافي ۾ شاعر عرض ٿو ڪري ته
اسان لاءِ ڪافي فضيلت فقيري ڪڏهن ڪم نه آئي مخدومي پيري.

هن ڪافي ۾ شاعر پنهنجي پاڻ سان محبت ڪري ٿو ۽ پنهنجي حال جي ڳالهه ظاهر
ڪئي آهي. فقط هتي فقيريءَ کي مٿاهون درجو ڏنو اٿس ۽ هر شيءِ کان فقيري مٿي
ڪئي اٿس ڇو ته فقيري کي ڪنهن گهرج جي ضرورت نه پوندي آهي. ڇو جو هن جون
گهرجون سڀ رب سائين پوريون ڪري ٿو. انهيءَ ڪري جو عاشق فقير سدائين رب سان
وابسته آهي ۽ سڀ ڪجهه رب کان گهري ٿو. صفه ۸۱ جي ڪافي ۾ شاعر فرمائي ٿو ته:
ساقی سوز کڻن شب خيزي جا ڏي جام مٺي گل بيزي جا

هن ڪافيءَ جو قافيه نپاڻن سوا علم ۽ ڄاڻ واري کان تمام مشڪل آهي. هن
ڪافيءَ ۾ پنهنجي محبوب ساقیءَ کي عرض ٿو ڪري مونکي سوز کڻن ٿا سڪ وارا پر
اهي ڪهڙا جيڪي منهنجي ننڍ ڦٽائين فقط تنهنجي ياد هجي اهي جام پيار سان جي پوان
اها عجيب گهر آهي. شاعر جي وري ساڳي ڪافيءَ ۾ شاعر عرض ڪري ٿو.

اڄ ٻول مٺا ڪي ٻول ڀلا اهي لال لب ٻئي کول ڀلا
 سڀ درد الم غم لال ڀلا دستور ٿي ويا چنگيزيءَ جا
 هتي ساقي محبوب کي عرض ٿو ڪري ته محبوب ڪجهه پيار سان ڳالها، اهي سهڻا
 سنهڙا لب لال کولي مٺيون مٺيون ڳالهيون ڪر. اڄ ڏکڻ غمن کي روڙي ڪڍي ڇڏڻ جو ته
 اڳ ۾ ڏکڻ جو ستايل آهيان توکي خبر آهي ته زماني جا دستور ظلم ڏاڍائي وارا آهن جي
 رحم آهي ته اڄ ويهي پيار ڪري مونسان پيار محبت جي رهاڻ ڪر ته ڪجهه ڏکڻ غمن
 مان جند چٽي وري صفه ۷۳ جي ڪافي ۾ شاعر عرض ڪري ٿو ته:

تنهنجون ڪجليون اڪيون ٻئي ڪافر زن
 تنهنجون نظرون نرم ل شير افگن

ٻئي مست قلندر مست سدا اتي کائن شاه شڪست سدا
 ڪن سودو دست بدست سدا اهي پيار پريون پٺمانه شڪن
 هتي عاشق محبوب جي اکين جي ساراه ڪري عرض ڪري ٿو ته محبوب تنهنجون اهڙيون
 ڪاريون ڪجليون اڪيون آهن، جو ڏسڻ سان سوين هزارين حيران ٿي ٿاپون، تنهنجي نظر
 ۾ اهڙي طاقت آهي. جو شينهن ڏي نهارين ٿو ته مري ٿو پوي. تنهنجون اڪيون اهڙيون آهن،
 جو جيئن ڪو مست قلندر جي اکين ۾ مستي هستي جادو جلال هوندو آهي. تنهنجون اڪيون
 اهڙيون آهن، جو وڏا شاه پير امير به شڪست ڪايو وڃن يعني هار مڃن ۽ سودو هٿو هٿ
 معنيٰ روبرو دويدو اڪيون ٿين ڪن. تنهنجي اکين ۾ اهڙي هستي مستي آهي. هو پٺمانه به
 پڇيو ڇڏين صفه ۱۷۴ ۾ شاعر فرمائي ٿو ته:

عشق جو لامذهب پوءِ رهي ٿو هر ڪنهن رنگ ۾
 عشق جو ڪو مذهب ناهي هر هنڌ هر جڳي هر مذهب هر ذات ۾
 عشق رهي ٿو جيئن شاه عبداللطيف فرمايو آهي ته
 عشق نه پڇي ذات جي آيا سي اگهيا. برابر خداوند

ڪريم وٽ فقط عمل جي ضرورت آهي. وري صفه ۹۴ جي ڪافي ۾ شاعر چوي ٿو ته:

پيشو هجي ته ڪو ٻئي ساقي ته اهي مري مڙن جو
 فاني جهان ۾ پيشندي پيشندي جنهن کي ڪپي اهو جيئي.

فاني جهان ۾ پيشن آهي پنهنجي رب جي يادگيري ۾ رهڻ ۽ دنيا کان فارغ ٿيڻ اهو هن
 فاني دنيا ۾ جي سگهي ٿو. ساقي وڏو مهربان آهي. اڳواڻ مڙني جو آهي. ۽ فرمائي ٿو ته
 تون موتو قبل الاموتو تي وڃ يعني مرڻ کان اڳي مري وڃ ۽ پنهنجي رب ۾ فنا ٿي رب حاصل

ڪري وري صفه ۹۸ جي ڪافي ۾ شاعر فرمائي ٿو ته:

ساقی ڪر ڪو بلو بیداریءَ جو ڪورنگ لڳي مڻخواریءَ جو

هتي شاعر سجاڳي ۽ پيئڻ جي ڳالهه ڪئي آهي. پر حقيقت هن طرح آهي ته پيئڻ کان پوءِ ته ماڻهو هوش وڃائي بيهوش ٿي ويندو آهي. پر ان ۾ سجاڳ ٿي پنهنجي حقيقي محبوب جي ياد ۾ هر وقت مشغول رهڻ ۽ هر وقت انجو ذڪر فڪر ڪرڻ اها ڳالهه عجيب آهي. ۽ شاعر جو ڪمال آهي. وري صفه ۱۰۰ جي ڪافي ۾ شاعر فرمائي ٿو ته:

جبا خرقا فرقا سرقا ڪوڙ ٺڳيون ۽ ناھ

ظاهر ۾ ماڻهون حال ڏاڳا وجهي درويشي لباس پائي وڏيون دعاؤن ڪري جبا ۽ ڪلاه پائي فرق بندي ڪري خدا جي خلق گمراه ڪن ٿا پر سندن عمل اصل ۾ ٻي طرح هوندو آهي. سندن عمل صحيح نه هوندو آهي. رڳو ڪوڙ فريب سندن دل ۾ سمايل آهي. جيئن حضرت شاه عبداللطيف فرمايو آهي ته:

منهن ۾ موسي جهڙو اندر ۾ ابليس اهو خام حبيب ڪري ڪوه نه ڇڏين
اتي شاعر صحيح فرمايو آهي ته، انسان جو رڳو عمل چڱو هجي دم سان گڏ قدم به چڱو هجي انکي ٻئي صحيح معنيٰ ۾ فقير چئي سگهجي ٿو. وري صفه ۱۰۱ جي ڪافي ۾ شاعر چوي ٿو ته:

مونکي مست ڪري مٺي نوشيءَ مان ڪي دنيا جي بيهوشيءَ مان

دنيا جي بيهوشي آهي گمراهي، طمع، لالچ، ڪوڙ، ٺڳي ۽ فريب جو خدا جي نالي وٺڻ کان آخر ۾ انسان گمراه ٿيو وڃي. شاعر عرض ڪيو آهي، انهيءَ بيهوشيءَ مان مونکي آزاد ڪر فقط پنهنجي رب پاڪ ۾ محو خيال هجان.

قبله سائين، سائين جن نوان خيال نيون ترڪيبون نوان اشارا نيون تشبيهون جيڪي ٻي ٻي ڪتاب جي ڪافين ۾ آنديون آهن، انجو مثال ئي سنڌي شاعري ۽ ڪافي گو شاعرن جي ڪلام ۾ اڳ منهنجي نظر مان نه گذريو آهي. جيڪورنگ ڪافي کي نئون ڏنو آهي. انجو پنهنجو مٽ پاڻ آهي. ۽ سائين جن جيڪو ٻي ٻي ڪتاب ۾ ڪافيءَ کي سينگاريو سنواريو آهي، اهڙو اڳ ڪافيءَ کي مقام موجوده دؤر ۾ نه مليو آهي. انجو مثال ئي نٿو ملي. جهڙي طرح سچل سرمست، شاه عبداللطيف، سائين مصري شاه صاحب، مهدي شاه لاڙ وارو، امير علي شاه لاڙ وارو، نواب صاحب، فقير ولي محمد، سائين بيدل سائين، فقير خير محمد هيسباڻي، محمد فقير سائين، دريا خان فقير، مراد فقير، عثمان فقير ۽ وريل فقير وغيره پنهنجي دور ۾ ڪافي ۽ بيت جا بادشاه ٿي گذريا آهن، پر ڪنهن کي هڪ

حنف تي عبور هوندو آهي. پُر سائين جن کي خدا جي فضل سان سڀ ڪنهن شاعريءَ جي صنف تي عبور آهي. اها خدا داد ذات خدا سائين جن کي حاصل ڪئي آهي. ان لاءِ آءُ سائين جن کي مبارڪ پيش ڪيان ٿوسائين جن جيڪا ڪافيءَ ۾ نوان آندي آهي. ان جو مثال هن موجوده دؤر ۾ مشڪل ملي، آءُ سائين جن جي ساراهه ان ڪري نٿو ڪريان جو منهنجو واسطو سائين جن سان پيري مريدي، طالب مطلوب، وارو يا شاگردن وارو آهي. پر خدا کي حاضر ناظر ڄاڻي بي رياڻي سان چوان ٿوته هن موجوده دؤر ۾ اهڙو ڪلام ڏکيو ڪو شاعر لکي سگهندو، نون شاعرن لاءِ هي ڪتاب بي پير اکيون رهبري آهي، هن کي مطالع ڪرڻ پڙهڻ سمجهڻ سکڻ ضروري ڳالهه آهي. ڪافي بيت جو به گهاڙيو وزن هوندو آهي. پر راڳ ڄاڻيندڙ ماڻهو ڪافي سٺي لکي سگهي ٿو، پر علم ۽ استادي ۽ شاگردي جي ضرورت آهي صحيح معنيٰ ۾ اهو شاعر آهي، جيڪو ڪنهنجي چوري نه ڪري انجو خيال مروڙي سروڙي پنهنجي ڪلام ۾ وجهي اهو غلط آهي. پنهنجو ڪلام پنهنجي حال سارو لکي پوءِ ڪٿي سادا لفظ هجن ته به انهن ۾ اثر ضرور ٿيندو. آخر ۾ شاعرن کي عرض ڪندس ته بي پير اکين جي ڪتاب مطالع ڪن ۽ عبرت حاصل ڪن ته ڇا مواد شاعريءَ جو شاعر موجود ڪري لکيو آهي، ان جي خيال کي مبارڪ هجي اهڙا شاعر قسمت سان زماني ۾ پيدا ٿيندا آهن. مونکي ان ڳالهه تي فخر آهي، انهيءَ شاعر جو آءُ به هڪو سلڪو شاگرد آهيان. خداوند ڪريم سائين جن کي خوش آباد رکي آمين.

Gul Hayat Institute

...پرھ مَ کُني پاند

بزم طالب الموليٰ ۽ سندس باني مباني، آقا، حضرت و مرشد نا طالب الموليٰ سائين سان نينهن "اڻ لکيو اڳي هو" منهنجو جد امجد حضرت رجب فقير رحمہ (رونجهو پير، مدفون ضلع دادو) آقا حضرت مخدوم نوح سرور رحمہ جن وٽ دست بيعت ٿيو هو. اسان اولاد لاءِ "اها ساڃاه سپرين جي" مصداق، منهن موڙڻ ڪفر آهي. الله پاڪ شال، اسانجي حياتي به کين ڏئي، ڪڏهن به ميرو ڏسي نه مٽيائون

پشورو (ضلع ٿرپارڪر) ۾ هڪ ادبي تنظيم هئي. جڏهن "بزم طالب الموليٰ" جي تحريڪ هلي، ته ٻين همعصر انجمن وانگي، اسان به الحاق حاصل ڪيو. اهو ڏينهن ۽ اڄ ڏينهن ڪفر يا شرڪ ڪرڻ جي ڪا نوبت ئي ڪانه آئي آهي.

پشورو (ضلع ٺٽو) ۾ ۱۹۵۶ ۽ ۱۹۵۷ع ۾، لاڙ ادبي ڪانفرنس جي نالي اجتماع ٿيا، جيڪي دراصل "بزم طالب الموليٰ" جي ئي طفيل ڪامياب ٿيا. ان بعد، جيڪي قابل ذڪر ڪانفرنسون، گڏجاڻيون وغيره ٿيون سي اڪثر هالا شريف ۾ ئي ٿيون.

"بزم طالب الموليٰ" سان وابسته جيڪي "آديسي اتي ويا" سي پنهنجي وقت جا شهزور ۽ قد آور پر انتهائي قيمتي قلمڪار هئا. انهن جي لاڏاڻي کانپوءِ مون محسوس ڪيو آهي ته حضرت طالب الموليٰ سائين جن ڪجهه خلا محسوس ڪن ٿا. طبيعت کي غذا پهچائڻ لاءِ، اسان جهڙن، اڀرن تي دست شفقت رکندا ٿا اچن. وس آهر جيڪي ڪانفرنسون ۽ ڪنوينشن، حاليہ تاسيس کان پوءِ (۱۹۸۰ع - ۸۱ع) ٿيا تنجو سڄو سنئون "ڪريڊٽ" سندن آهي. مان پاڻ محسوس ڪيو هو ته جيڪڏهن هالا شريف کان سواءِ، ڪنهن ٻئي هنڌ ڪانفرنس يا ڪنوينشن ڪوٺائبو ته ايترو ڪامياب نه به وڃي؟ مگر تسليم ٿو ڪيان ته اها منهنجي پل هئي.

ڪراچي ۾ ڪونائيل ڪانفرنس ۽ ڪنوينشن ۾ سر فهرست ته آهن، بزم طالب الموليٰ روح روان جون دعائون، ان کان علاوه جيڪي عوامل ڪارفرما هئا تن ۾ ادا انور هالائي جو تجربو، عزيزي اصغر هالو صاحب جي جانفشاني، لياري جي جوانن جي همت ۽ يقيناً عالم ملڪوت مان هن بزم جي وچريل روحن جون دعائون شامل هئا.

۱۵ - اپريل ۱۹۸۸ع کي سنڌي ادب ۾ هڪ يادگار ڏينهن ڳڻبو. سڄي سنڌ مان چونڊ دماغ، هن ڪانفرنس ۾ شامل هئا. آمريت جي اندوهناڪ پوسٽ ۾ ايڏو وڏو ساه کڻڻ ڪمال هو. ظلمت جي حڪمرانيءَ ۾ لاٽ روشن ڪرڻ قابل گردن زدني هو.

ڪراچي، اهڙو شهر آهي. "ڪس نمي پرسدڪ پيا ڪيستي" جو عام رواج آهي. هتي ادب جي گهڻگهرن هميشه مانڊاڻ مڇايو آهي پر ڪڏهن نشستن جي کوٽ، ڪڏهن سامعين جي ڪمي، ڪڏهن بدنظمي، ڪڏهن تواضع جي قحط ته ڪڏهن منتظمين جي ڪنهن نه ڪنهن غفلت، تساهل ۽ سهو کان گڏجاڻي ڪامياب هوندي به ڳلاهاڻي ۽ مهڻي هاب ٿي هوندي. هن زير بحث گڏجاڻيءَ کي خدا ڄاڻي ته ڪنهنجي دعا هئي جو نه نشست جي کوٽ ٿي، نه ڊنر ۾ ڪنهن کي شڪايت رهي ۽ نه وري ڪنهن ڏي روح کي ڪا رنجش به رسي.

افتتاحي اجلاس وڏي رعب تاب وارو هو. سنڌي ادب جا چونڊ گهڻگهرا موجود هئا، جيڪي ڪجهه وهيو واپرايو، سو ڪن پرچي ۾ ڪنهن ٻئي هنڌ پڙهندا، پر اهو ضرور خيال ۾ رهي ته ان وقت غير جمهوري دور هو، آمريت جي انگاس سڀني جو ساه مٿ ۾ ڪري ڇڏيو هو. تنهن هوندي جنهن جرات ۽ جوان مرديءَ جو مظاهرو ڪيو سو، ان وقت جي سرڪاري خابرن بروقت پنهنجن آقائن تائين پهچايو. ٻئي ڏينهن جون سڀ اخبارون (هر زبان جون) ۳ - ۳ ڪالم بزم طالب الموليٰ لاءِ وقف ڪري چڪيون هيون. نه فقط ايترو پر جنرل ضيا جي لاڏلي وزير اعظم، وڏيرو محمد خان جوڻيجو، هڪ ڪلاڪ تائين بزم جي سرپرست اعليٰ سان، فون تي ڳالهائيندو رهيو. هن ڪانفرنس ۾ جيڪي وهيو واپريو، تنهن وڏن وڏن جا ڪن ڳاڙها ڪري ڇڏيا.

افتتاحي اجلاس ۽ رات جي ماني کان پوءِ مشاعري جو پروگرام هو. شاعرن کي تعظيم سان ڪوٺڻ جو ڪم ته پروفيسر سلطانه وقاصي صاحبه جي حوالي هو پر انهن جي ترتيب مناسب تعارف جو ڪم سر انجام ڏيڻ لاءِ "ڪره فال به نام - من ديوانه زوند" مون جهڙي اڻسوچه ۽ اناڙي لاءِ وڏي آزمائش هئي چار ويهون شاعر سامهون ويٺا هئا جن ۾ خواتين شعرا به شامل هيون. هن گڏجاڻيءَ ۾ رنگ ونور جو عجيب امتزاج هو. ڪو سنسير ڪونه هو.

سڀ ڪنهن خوب خوب ڪسرون ڪڍيون. حضرت طالب الموليٰ سائين جن، پنهنجي معمول خلاف رات جي پوئين ٻهر تائين بلڪل تازو و توانا، حشاش بشاش هم تن گوش موجود رهيا. ڪيترن شعراءِ مونکي چئبون موڪلڻ شروع ڪيون ته مبدا انهن کي وارو نه به ملي غرض ته سڀني پڙهيو، واھ جو پڙهيو ۽ چڱي طرح داد حاصل ڪيو، خواتين جو هڪ وڏو تعداد گيسوئي شب جي عمر تائين پهچڻ کان پوءِ به وڏي انهماڪ سان موجود هو. لياري جو ماحول ۽ ڪراچي ۽ جي فضا هڪ وڏو عرصو هن رات ياد ڪندي، سنڌي ادب جا خير خواه، ايندڙ ڪنهن ان کان به افضل ۽ سود مند پروگرام ٿيڻ تائين، محفوظ رهندا.

۱۶ - اپريل ۱۹۸۸ع صبح تي ”ڪنوينشن“ هو. ان ۾ جيڪو تقدس برقرار رکيو ويو ۽ پروٽوڪول جو جيڪو عظيم مظاهرو ڪيو ويو، تنهن تي نهايت منتظم ۽ مهذب جماعتون به عيش عيش ڪنديون. ان ئي اجلاس ۾ دادو دهش به ٿي ۽ سرپرست اعليٰ جن جي درازي ۽ عمر، ڪامل صحت ۽ بيهل خبر سان ملڻ جي دعا گهرڻ بعد موڪلائي ٿي. محترمي اصغر هالو صاحب، اسانجي هنن جو نياپا آهي پر ”ڇو پدر نه تواند پسر تمام ڪند“ جي مصداق، اسان کان، ته بزم جا مشاهير وسري ويا پر، همعصر ادبي تنظيمن کي به رشڪ اچڻ لڳو. ”اڳين جون اڳون، ڪونر ڪلي ۾ موڪيون“ شال سنڌي ادب جا نيڪ خواه زنده و پائينده رهن.

ابن دعائي ازمن و جمله جهان آمين باد.

Gul Hayat Institute

۷۸۶

ڪنوينشن

تاريخ: ۱۶ - اپريل ۱۹۸۸ع

وقت: صبح ۱۰ بجي

مقام: شاه عبداللطيف ڀٽائي رحمہ ھال موسيٰ لين لياري ڪراچي

زير صدارت: عاليجناب مخدوم محمد زمان طالب الموليٰ صاحب.

ڪنوينشن ۾ شرڪت ڪندڙ. بزم طالب الموليٰ سنڌ جون شاخون.

Gul Hayat Institute

قبلہ مخدوم محمد زمان طالب الموليٰ

افتتاحي تقرير

بزم طالب الموليٰ جا خير خواهو ۽ معزز حاضرین،

السلام علیکم

ٽن سالن کان پوءِ اسان جي گڏجاڻي غير متوقع طور ڪراچي شهر ۾ انهيءَ جذبي سان ٿي رهي آهي ته اسان ۾ هميشه احساس برتري قائم هجي. اڄوڪو ڪنوينشن، اوهان سڀني جي جذبن جي ترجماني آهي، اوهان جي خيالات جو عڪس آهي. اگرچہ اوهان جي خوابن جي مڪمل تعبير ته نہ آهي، پر تعبير جي هڪ مضبوط ڪٽي آهي، جنهن ۾ اگر اوهان پنهنجا مضبوط هٿ وجهندا، ته يقيناً ڪاميابيءَ سان هم ڪنار ٿيندا.

ڪنوينشن جي دير سان ڪو نائٺ ۾ ڪيئي مصلحتون شامل هيون، ڪيئي اڻ ٿر سبب حائل هوا، جنهن کان انتظامي ڪائونسل بخوبي آگاهه آهي.

مون کي انهي ڳالهه جو احساس آهي ته ڪنوينشن دير سان ڪو نائٺ ڪري اوهان جون دليون سست ٿي پيون هونديون، پر يقيناً جذبا چست هوندا، انهن چست ۽ باهمت جذبن جو ثمر هي ڪنوينشن آهي. شروع ۾ ئي، اها گهڻن دوستن جي راءِ هئي ته ڪنوينشن جدا جدا هنڌن تي ٿئي، جيئن بار بار هڪ جاءِ تي اچڻ مان اهميت ۾ فرق نہ اچي وڃي. ٿي پيرا لاڳيتو ڪنوينشن هالا ۾ منعقد ڪيو ويو ۽ جڏهن انتظامي ڪائونسل ان عزم تي مصمم رهي ته ڪنوينشن هالا کان سواءِ ٻين اهڙن هنڌن تي بہ ٿيڻ گهرجي ته مون بہ ان راءِ جو احترام ڪيو. انهي روشنيءَ ۾ ڪراچي، حيدرآباد ۽ ڪوئيٽي ڏاهري مان ڪنوينشن جو ميزبان ٿيڻ جون آڇون آيون، جن تي غور و فڪر ڪرڻ بعد، هن سال

ڪراچي، ۾ ڪانفرنس ۽ ڪنوينشن ڪوٺائڻ جو فيصلو ڪيو ويو ۽ نهايت خوشيءَ جي ڳالهه آهي ته ڪراچي شاخ پنهنجي ميزبانيءَ کي چار چنڊ لڳائي ڇڏيا آهن. انهن ڪراچي شاخ، خاص طور ان جي صدر اصغر هالي کي خراج تحسین پیش ڪريان ٿو. دستور موجب ڪن شاخن لاءِ سرٽيفڪيٽ آهن، ڪن سرگرم ڪارڪنن لاءِ منهنجي طرفان خدمت جا تمغا آهن. اهي سڀ اوهان جي لاءِ انعام به آهن ته چئلينج به. چئلينج ان ڪري ته ٻيون شاخون، پنهنجي پنهنجي حدن ۾ مثالي جدوجهد ۽ خدمت ڪن ۽ انعام يافته شاخون اڃا به اڳتي وڌي پاڻ کي مثالي بنائين. مثالي شاخ، بزم لاءِ نهايت قابل اعتماد ۽ معتبر سمجهي وڃي ٿي. سڀني شاخن کي علمي، ادبي خدمت لاءِ نمايان سرگرميون سرانجام ڏيڻ گهرجن، جيئن ٻوليءَ ۽ ادب ۾ سندن منفرد مقام هجي. انهن انهي دعا سان هن ڪنوينشن جو افتتاح ڪريان ٿو ته خدا شال اسان ۽ اوهان کي سنڌي ٻولي ۽ ادب جي خدمت ڪرڻ جي توفيق عطا فرمائي آمين. مهرباني

(مخدوم محمد زمان طالب الموليٰ)

چنرمين

مرڪزي بزم طالب الموليٰ سنڌ

هالا

Gul Hayat Institute

ساڳيان ڀڄڻ

بخدمت جناب مرڪزي چيئرمين قبالا مخدوم محمد زمان صاحب طالب الموليٰ،

معزز ساٿيو ۽ دوستو

بزم طالب الموليٰ جي ازسر نو تنظيم کان ڇهن سالن بعد اڄوڪي ڪنوينشن ۾ آئون

معزز عهديدارن، ڪائونسلرن ۽ ميمبرن جو دلي طور خير مقدم ڪيان ٿو.

حاضرين مجلس! انتظامي ڪائونسل جي سڀني فيصلن جي روشني ۽ جناب چيئرمين

صاحب جي حڪم جي تعميل ۾ منهنجي ۽ اوهان جي وچ ۾ رابطو رهندو اچي. گذريل ٻن

سالن ۾ ان ڪري ڪنوينشن نه ٿي سگهيو جو ملڪ جي گهڻو ڪري اهاڻي صورتحال

رهي، جيڪا ۱۹۸۳ع ۽ ۱۹۸۵ع واري ڪنوينشن ۾ رهي، پر گهڻو ڪري دادو،

لاڙڪاڻو ۽ ڪراچي ضلعن جون شاخون بدامنيءَ جي ڪري گهڻيون متاثر رهيون.

ڪراچيءَ ۾ بار بار ڪرفيو جي ڪري ان تسلي بخش ماحول رهيو. انهيءَ هوندي به انهن

شاخن پنهنجي ڪم ڪار ۽ سرگرمين کي ڪنهن نه ڪنهن صورت ۾ اڳتي وڌايو آهي.

آئون انهن سڀني شاخن کي سلام پيش ڪريان ٿو.

سائين منهنجا ادب جي رفتار اڄ ڪلهه هر شعبي ڏانهن وڌڻ لاءِ همتائي رهي آهي، انهيءَ

ڪري اسان کي گهرجي ته نظم سان گڏ نثر جي ترقيءَ لاءِ به پنهنجا سڀ وسيل استعمال

ڪريون. ڪالھوڪي ڪانفرنس، انهيءَ فڪر جي پيش قدمي آهي ته اسان ادب جي

سڀني شعبن ۾ اڳتي وڌڻ جا خواهشمند آهيون. اسان جا حوصلا جوان آهن، صرف انهن کي

استعمال ڪرڻ جي ضرورت آهي. ڪن دوستن کي پنهنجا فن پاره شايع نه ٿيڻ جي شڪايت

آهي حالانڪه مسلسل سعيو ۽ ڪوشش، اهي سموريون شڪايتون دور ڪرڻ جو قوي سبب بڻجي پون ٿيون. شڪسته دل ٿيڻ يا مايوسي ڪرڻ حرام آهي. اسان کي اڳتي وڌڻ لاءِ سوچڻ کپي. ماضيءَ جي شڪايت نه ڪري، حال تي اعتبار ڪري مستقبل تابناڪ ڪرڻ نهايت احسن فعل آهي.

دوستو! اهو ضروري آهي ته مرڪز ۽ شاخن جو پاڻ ۾ گهرو رابطو هجي. مون کي ان ڳالهه جو اعتراف آهي ته گهڻو تڻو گهڻن ئي شاخن مون سان اهڙو رابطو رکيو آهي. ڪن قليل شاخن وساري ڇڏيو آهي، انهن کي گذارش آهي ته ان طرح سان مرڪز ۾ شاخ جو رڪارڊ رکڻ ۾ سخت دشواريون درپيش اچن ٿيون، تنهن ڪري هو منهنجي دشواري دور ڪرڻ ۾ منهنجو ساٿ ڏين.

عزيز ساٿيو! اوهان جي ئي خواهشات جي روشنيءَ ۾ انتظامي ڪائونسل جي جونيئر وائيس چيئرمين مخدوم جميل الزمان صاحب جميل جي سربراهي ۾ گذريل سال مون ڪراچي، حيدرآباد ۽ ڪرڙ سولنگيءَ جو دورو ڪيو هو، انهن ۾ ڪائونسلر قاضي عبدالحق انصاري صاحب به منهنجي همراهي ڪئي هئي. ذاتي طور مون هالا پراڻا شاخ ۽ ڪوڙو ڏاهري جي وزٽ ڪئي. ان طرح سان مون گذريل سال پنجن شاخن جو معائنو ڪيو. هالا شاخ ته منهنجي شهر ۾ آهي، انشاءَ الله تعاليٰ اگر حالتن اجازت ڏئي ته باقي اٺن شاخن جو دورو سال ۱۹۸۸ع ۾ ئي مڪمل ڪندس. ڪن شاخن طرفان انتظامي ڪائونسل جي گڏجاڻين جي دعوت آهي، انهن ۾ پير بخش مير بحر طرفان دادو ۾، روهڙي، پٽي ۽ پٿورو شامل آهن. جناب چيئرمين صاحب کي گذارش آهي ته انهن شاخن جون دعوتون بالترتيب منظور ڪيون وڃن.

دوستو! اڄوڪي سٺ ۾ اسان سان ڪپرو شاخ شامل نه آهي، ڇاڪاڻ ته اتي جي صدر، جناب چيئرمين صاحب کي پاڻ درخواست ڏيئي پنهنجي شاخ کي معطل ڪرايو ۽ معطل ٿيل شاخ پٿورو طرفان ڪائونسلر ولي سروري صاحب جناب چيئرمين صاحب کي درخواست ڏيئي پٿورو شاخ کي بحال ڪرايو. پٿورو به اڄ ڪلهه اسان جي ريگيولر شاخن جيان ڪم ڪري رهي آهي. حيدرآباد هڪ نئين شاخ آهي، جيڪا گذريل ڪنوينشن کان فورا پوءِ وجود ۾ آئي ۽ هنن طرفان حيدرآباد ۾ ۱۹ - آڪٽوبر ۱۹۸۵ع تي قبله مخدوم محمد زمان صاحب طالب الموليٰ جن جي ۶۶ هين سالگرهه جي موقعي تي هڪ يادگار تقريب منعقد ڪئي وئي، جنهن ۾ ٿيل مشاعري ۾ سنڌ جا منتخب شعراء ڪرام شريڪ ٿيا هئا. سائين منهنجا! سيد حيدر شاه اڄ اسان جي درميان ڪونه آهي. هن مرحوم جي مرنجيان

مرنج شخصيت اسان جي دٻين ۾ سدا نقش رهندي. ان جي جانگهه وفات کان پوءِ جناب چيئرمين صاحب جن، سندن پاءُ سيد علي احمد شاه ساقي کي بطور ڪائونسلر نامزد ڪيو، جيڪو اڄ اسان سڀني سان گڏ آهي. اهڙي طرح سان مخدوم جميل الزمان صاحب جميل پڻ هن ئي ڪائونسل تي نامزد ٿيا آهن. ۽ بطور جونيئر وائيس چيئرمين منتخب ٿيا آهن. گذريل ڪنوينشن بعد جناب مخدوم سعيد الزمان عاطف صاحب ۽ جناب سوز هالائي به انتظامي ڪائونسل تي نامزد ٿيا آهن، جيڪي هن ٽرم ۾ به شامل آهن.

معزز دوستو! هي هڪڙو قرب جو ڪاروان آهي، جنهن ۾ محبت ۽ پيار سان رهڻو آهي. ان تي مون کي پورو يقين آهي. باقي انتظامي خط و ڪتابت ۾ جيڪڏهن اڻ ڄاڻائي، ۽ ۽ مون کان ڪا پل چوڪ ٿي ويئي هجي ته ان لاءِ مون کي معافي ڏيڻ فرمائيندا.

آئون اوهان صاحبن جو ٿورائتو آهيان جو اوهان هيڏا ڪشالا ڪئي هتي آيا ۽ پنهنجي قرب ۽ ادبي پيار جو ثبوت ڏنو اٿو. آئون مرڪزي چيئرمين جناب قبله مخدوم محمد زمان صاحب طالب الموليٰ جن جو پڻ بيحد ٿورائتو آهيان، جن هن ڪنوينشن سڏائڻ ۾ هر امور جي نگراني ڪئي ۽ ڪامياب ٿيڻ لاءِ هر امداد فراهم ڪئي. هاڻي آئون قبله سائين جن کي گذارش ڪندس ته ڪنوينشن جو باقاعدي افتتاح ڪرڻ فرمائين. مهرباني

انور هالائي

سيڪريٽري جنرل

مرڪزي بزم طالب الموليٰ

هالا

Gul Hayat Institute

فهرست

ڪنوينشن ۾ شرڪت بزم طالب الموليٰ جي انتظاميڪائونسل جا ميمبر صاحبان

- ۱۔ مخدوم محمد زمان صاحب طالب الموليٰ چيئرمين
- ۲۔ مخدوم شفيق الزمان صاحب وائيس چيئرمين
- ۳۔ مخدوم امين فهمير صاحب
- ۴۔ حسين بخش خادم
- ۵۔ ولي سروري
- ۶۔ اصغر هالو
- ۷۔ جاويد بلوچ
- ۸۔ عبدالنبي خاتم
- ۹۔ اله نواز رڪنڌاڻي
- ۱۰۔ قاضي عبدالحق تائب انصاري
- ۱۱۔ سوز هالائي
- ۱۲۔ محمد حاجن اڀرڄو
- ۱۳۔ انور هالائي

Gul Hayat Institute

شاخن جا نمائيندا

- روھڙي: ۱ - شمس صابر ۲ - امام بخش اختر
 ۳ - دودو خان شھيد سومرو ۴ - آفتاب عظيم.
 پير رکيل ريلاتي ۱ - ڊاڪٽر محمد خان اڙو ۲ - احمد خان آصف
 ڪوڙو ڏاهري ۱ - محمد مراد ڏاهري ۲ - غلام قادر مظهر
 ۳ - ڌڻي بخش قربان ۴ - امير بخش ڏاهري.
 حيدرآباد ۱ - ڊاڪٽر در محمد پٺان.
 هالا پراڻا ۱ - منير هالائي.
 پٿورو ۱ - قادر سروري.
 ملنگ مگريو ۱ - غلام قاسم مگريو ۲ - غلام شبير خليق
 ۳ - عبدالرحيم عبد مگريو.
 هالا ۱ - محمد طالب ڪاردار خوش دل ۲ - عبدالقيوم تبسم فيروز
 ۳ - خميسو خان واڍو ۴ - مشتاق ميمڻ
 پٺڻي ۱ - حاجي محمد عالم عباسي ۲ - محمد سچل سرفاني مهر
 پير بخش مير بحر ۱ - اقبال شينو.
 سرهاڙي ۱ - محمد رمضان مسڪين ۲ - عبدالرزاق عبد سروري.
 ڪراچي ۱ - صوفي ساجد سرشاري ۲ - گوهر سروري ۳ - علي محمد رامڙي
 ۴ - عبدالغني پٺي ۵ - علي محمد ذوق ۶ - محمد اسماعيل،
 ۷ - آفتاب هالو، ۸ - محمد ملوڪ عاجز، ۹ - افتخار هالو.

سنڌي ادبي ڪانفرنس ڪراچي

گذريل پنجاه سالن کان سنڌي ادب جي واڌاري ۽ سڌاري، بقا ۽ تحفظ لاءِ جيڪي به

ڪوششون ڪيون ويون آهن، سنڌي ادبي ڪانفرنس جو انعقاد به انهن ڪوششن مان هڪ خاص آهي. گذريل مهيني اپريل جي ۱۵-۱۶ تاريخ ڪراچي شهر جي پسماندہ علائقي موسي لين لياري ۾ بزم طالب الموليٰ سنڌ طرفان هڪ عظيم الشان ڪانفرنس جو اہتمام ٿيو. بزم طاطب لامولي، سنڌ جي اها جماعت آهي جيڪا گذريل ۲۵ سالن کان سنڌي ٻولي ۽ ادب جي ترقيءَ لاءِ گهڻو ڪجهه ڪري چڪي آهي. بزم جو چيئرمئن مخدوم محمد زمان طالب الموليٰ، سنڌ جي اها عظيم شخصيت آهي جيڪو پهر ۽ مخدوم جي حيثيت سان گڏ سنڌ پرست جي ناتي سان ٻوليءَ پٽ ڄاتو سڃاتو وڃي ٿو.

۱۵ - اپريل شام جو چئين وڳي شاه عبداللطيف ڀٽائي هال، لياريءَ ۾ هن ڪانفرنس جو آغاز ٿيو هو، سنڌ جي اديبن شاعرن، مفڪرن ۽ دانشورن جا ٽولن جا ٽولا، ڪانفرنس جي هال ۾ جمع ٿيڻ لڳا. ٽيڪ سايڊي چئين وڳي، انور هالائي سيڪريٽري جنرل بزم جي گذارش تي جناب مخدوم طالب الموليٰ صاحب، سيد غلام مصطفيٰ شاه صاحب ۽ غلام رباني آگرو صاحب جن اسٽيج تي ڪرسيون والاريون. تلاوت قرآن پاڪ مولانا شير محمد بلوچ ڪئي ۽ نعت شريف قادر بخش ٺٽوي پڙهي. انور هالائي، سڀ کان اول اصغر هالو صدر ڪراچي شاخ کي آدرپاءُ لاءِ سڏيو. اصغر هالي چيو ته قلم ڪار جي

فطرت به عجيب آهي، هو دنيا ۾ آهي ۽ دنيا کان ٻاهر به آهي. هن جي سوچ افتاد طبع کي سرگرم ۽ متاثر نه ضرور ڪري ٿي پر قلم ڪار انهن سڀني مرحلن ۽ وارداتن کي نقش دوارم بخشي ٿو. اهوئي سبب آهي جو هر دور جو شاهد، آزاد ۽ ايماندار قلم ڪار کي ئي شمار ڪيو ويندو آهي. اصغر هالي سنڌي اديبن، خاص مهمانن ۽ حاضرين مجلس جي پر خلوص آڌرڀاءُ ڪئي. اصغر هالي کان پوءِ بزم جي مرڪزي چيئرمين مخدوم محمد زمان طالب الموليٰ پنهنجي افتتاحي تقرير ۾ چيو ته اسانجي ٻولي ايتري قدر وسيع ۽ شاهوڪار آهي جو ان ڪيترين ئي ٻولين جا لفظ قبول ڪري به پنهنجي بنيادي حيثيت قائم ڪئي آهي. فڪر و ادب جون هي محفلون انهي ٻوليءَ جي سلامتي جو ثبوت آهن. مخدوم صاحب چيو ته جنهن معاشري ۾ احساس محروميءَ جا ڪارڻ وڌيل هوندا اتي ٻوليءَ کي هر وقت خطرو پيدا ٿي سگهي ٿو. هن چيو ته جنهن معاشري ۾ ڪالاباغ ڊيم ۽ فوجي چانوثين جي تلوار سر تي لٽڪيل هوندي، ان معاشري جا ماڻهو سک جو ساهه ڪيئن کڻي سگهندا. هن پنهنجي ان عزم کي ورجايو ته سنڌي ٻولي جي بقا ۽ تحفظ لاءِ اسان کي سڀ ڪجهه ڪرڻو آهي ۽ پوئتي مڙهڻو نه آهي. مخدوم صاحب جي تقرير تي هال ۾ تازين جي گونج ۾ ان عزم جي تائيد ڪئي وئي. سيد غلام مصطفيٰ شاه جن جي چپيل تقرير جو عنوان هو ته سنڌي ادبي ۽ فڪري وحدت ۽ سياسي ۽ معاشرتي انتشار. هن صاحب چيو ته سنڌ ولين، دودن ۽ دليرن جي زمين آهي. هي رسول کي راحت پهچائڻ وارو ٽڪرو ڪيئن نه تباھ ڪيو پيو وڃي. نه صرف ڌارين جي سازشن سان مگر اسان جي پنهنجي هٿن سان به. شاه صاحب ادب جو ذڪر ڪندي چيو ته سنڌي ادب ڪا ڏند ڪٿا نه آهي. سنڌي ادب ٺوس فڪر، جذبي، زمين جي محبت ۽ ماحول جو ادب آهي. سنڌ جي هر دور ۾ سنڌي اديب ۽ شاعر جو حضور رهيو آهي. مگر ۴۷ کان پوءِ ۽ خاص طرح ۱۹۷۷ع کان پوءِ سنڌي ادب ۽ سنڌي شاعري جو سنڌ کي برقرار رکڻ ۾ وڏو حصو آهي. سنڌي اديب صحيح فڪر جو مالڪ رهيو آهي. سنڌ جا سيد، پير ۽ وڏيرا وڪجي ويا ۽ جاهل ٿي ويا مگر سنڌي اديب نه وڪيو سنڌ جو وجود سنڌي اديب ۽ شاعر جي ڪوشش جو نتيجو آهي. سنڌ کي اها سعادت ۽ وجود سنڌي ادب نصيب ڪيو آهي. نه ته گهڻا ڏينهن اڳ پيسجي وڃون ها. هن چيو ته سنڌ جي عالمن، سنڌ جي شان کي نه صرف سندس انفراديت ۽ شان کي اجاگر ڪيو ۽ ورسايو مگر ان جي سڄي حياتي خدمت ڪيائون مخدوم محمد هاشم، شاه عبدالڪريم، سچل سرمست، مخدوم محمد زمان، سامي، ڊاڪٽر گربخشاڻي ۽ ڊاڪٽر دائود پوٽي کان پوءِ اسانجي نوجوانن جو ادب ۾ حصو ۽ ڪم وڏي شان وارو آهي. اڄوڪو سنڌي اديب شاعر ۽ مفڪر استاد ۽

عالم، سنڌ جي عوام جي درد، مصيبت، افسردگين، امنگن ۽ جذبات جو ترجمان آهي. جنهن معاشري ۾ اديب دليرانه فڪر ۽ قلم رکن ٿا. اهو معاشرو خوش نصيب آهي. ان جي بقا اٿل آهي. هن سنڌ جي سياستدانن کي يقين ڪئي ته کين سنڌ، سنڌي قوم ۽ عوام وارو اديبن ۽ شاعرن جو نظريو تسليم ۽ قبول ڪرڻو پوندو نه ته گمراهي نصيب ٿيندو.

آخر ۾ شاه صاحب چيو ته مون کي يقين آهي ته سنڌ جو مستقبل، سنڌ جي عوام، سنڌ جي اديب ۽ سنڌ جي سياستدان جي فڪري وحدت عمل ۾ آهي. انهيءَ سان ئي سنڌ جو مستقبل روشن ٿي سگهي ٿو. شاه صاحب جي تقرير کان پوءِ پروفيسر ڊاڪٽر نعيم تقويٰ پنهنجو مقالو بعنوان ”سنڌي ادب ۾ نوان لاڙا“ پڙهيو جنهن ۾ انهن نون لاڙن جو جائزو ورتو ويو جن ۱۹۴۷ع کان پوءِ سنڌي ادب جي سرمايه ۾ قابل قدر واڌارو آندو آهي. هن صاحب ثابت ڪيو ته هن ترقي پسند دور ۾ نوجوان نسل سنڌي ادب ۾ نوان نوان تجربا ڪري، هن کي دنيا جو مثالي ادب بنائي ڇڏيو. سنڌالاجي جي ڊائريڪٽر محترم مهتاب اڪبر راشدي صاحب پنهنجي تقرير ۾ مخدوم صاحب ۽ شاه صاحب جي خيالن کي املهه ۽ مانائتو بيان ڪيو. هن سنڌي عالمن، اديبن ۽ شاعرن تي زور ڏنو ته هو پنهنجي عملي خوين سان ادب کي مالا مال ڪن، هن چيو ته سنڌي ڪانفرنسون ۽ سيمينار گڏجي ملڻ، ۽ تقريرن ڪرڻ جا وسيلو ته ٿي سگهن ٿا، پر اسان کي گهرجي ته ادب جي ترقيءَ لاءِ عمل به ڪريون ۽ عمل ڪرڻ لاءِ قرباني جي ضرورت آهي. محترم راشدي صاحب جي تقرير کان پوءِ مشهور مفڪر علي احمد بروهيءَ تقرير ڪئي سندس مختصر مقالي جو عنوان هو ته ”سنڌ جي سونهن ۽ سرهاڻ بروهي صاحب سنڌي ادب جي مختصر تاريخ جو جائزو وٺندي سنڌ جي پيرن ۽ سيدن جو سنڌي ٻوليءَ ۽ ادب ۾ حصو وٺڻ جو ذڪر ڪيو ۽ ثابت ڪيو ته سنڌ جا پير، مير سنڌي ادب ۾ ڪوبه ڪردار ادا ڪري نه سگهيا آهن. مرڳو انهن مان سنڌي ٻوليءَ ۽ ادب کي ناقابل تلافِي نقصان پهتو آهي. هن مخدوم صاحب کي خراج تحسین پيش ڪندي چيو ته اهو واحد، سنڌ جو پير آهي، جيڪو سنڌي ڪاز سان سڄو ۽ سنڌي ٻوليءَ ۽ ادب جو مکيه خدمتگار آهي. هن چيو ته مخدوم صاحب جي قرباني کي تاريخ ۾ ڪڍڻ به فراموش نه ڪيو ويندو. آخر ۾ خاص مهمان غلام رباني آگرو صاحب سنڌي ادب جي ناتني سان، مخدوم صاحب جي محبت ۽ شفقت جو ذڪر ڪندي پنهنجا مشاهدا پيش ڪيا ۽ مختلف دورن جو ذڪر ڪيو جن ۾ مخدوم صاحب جيڪي سنڌي ٻوليءَ لاءِ گرانمايه خدمات سرانجام ڏنيون هيون. هن چيو ته مخدوم صاحب سنڌي ٻوليءَ ۽ ادب جي هڪ مڪمل تاريخ آهي.

رات جو ائين وڳي سڀني مهمانن، اديبن ۽ شاعرن جي اعزاز ۾ اصغر هالو، صدر ڪراچي شاخ طرفان هڪ شاندار ڊنر جو اهماام ڪيو ويو هو. جنهن کان پوءِ مشاعري جي محفل شروع ٿي، جنهن جو صدر جناب ڊاڪٽر تنوير عباسي هو. جڏهن ته خاص مهمان مخدوم محمد زمان طالب الموليٰ هو. هن مشاعري لاءِ اسٽيج سيڪريٽري محترمه سلطانه وقاصي هئي، جڏهن ته سندس مددگار وٺي سروري هو. مشاعري ۾ شاعرن پنهنجا ڪلام پيش ڪيا. مخدوم طالب الموليٰ، ڊاڪٽر تنوير عباسي، انور هالائي احمد خان آصف، ڊاڪٽر نعيم تقويٰ، وٺي سروري، اصغر هالو سلطانه وقاصي، نذير ناز، نسرين نوري، عطيه دائود، قمر عالم قمر، ساجد سرشاري، گوهر سروري، علي محمد رامڏي، عبدالستار عبد، محمد ملوڪ عاجز، علي محمد مجروح، محمد حسن ساز، عبدالعزيز بيدل محمد، خان مجيدي، حسين بخش خادم، جاويد بلوچ، نواز رڪثاني، نائب انصاري، شمس صابر، سوز هالائي، اختر ڪلڙو، حاجن ابريجو، دودو شهيد، سرفراز راجڙ، نور نبي مير، ڊاڪٽر در محمد پٺاڻ، قاسم مگريه، عبد مگريه، غلام شبير خليق، اقبال شينو، محمد عالم عباسي، خاتم جانوري، سچل رفائي، محمد رمضان مسڪين، عبد سروري، عبدالقيوم تبسم، رجب علي جليس، خميسو خان، قادر سروري، نورل مري، خورشيد احمد خان، محمد امان، پرويز اختر، عبالوحيد تاج، ذیشان حيدر، اعجاز بنارسي، غياث، وحيد انصاري ۽ هرفن لکنوي. صدارتي تقرير ۾ ڊاڪٽر تنوير عباسي بزم طالب الموليٰ کي هن ڪانفرنس ڪوٺائڻ تي مبارڪباد ڏني ۽ مخدوم صاحب جو شڪريه چيو جنهن کيس هن مشاعري جي صدارت ڏني. هن چيو ته مخدوم صاحب جن جي انسان دوستي مون کي سڀني درجن کان بلند آهي. هن سڀني شاعرن تي زور ڏنو ته هو به انسان دوستي ۽ تي وڌ ۾ وڌ شاعري ڪن. رات جو ٽي وڳي هي محفل مشاعره پوري ٿي ٻي ڏينهن صبح جو ۱۱ بجي بزم طالب الموليٰ جو ڪنوئشن ٿيو، جنهن جي صدارت مرڪزي چيئرمئن مخدوم محمد زمان طالب الموليٰ ڪئي. تلاوت قرآن پاڪ بعد سيڪريٽري جنرل انور هالائي پنهنجي رپورٽ پيش ڪندي اديبن ۽ شاعرن کي گذارش ڪئي ته نظم سان گڏ نثر جي ترقي لاءِ به پنهنجا سڀ وسيل استعمال ڪرڻ گهرجن. مخدوم صاحب پنهنجي تقرير ۾ سڀني شاخن کي تلقين ڪئي ته مثالي شاخ بنجڻ لاءِ سڀني شاخن کي علمي ادبي خدمت لاءِ نمايان سرگرميون سرانجام ڏيڻ گهرجن جيئن ٻولي ۽ ادب ۾ سندن منفرد مقام هجي. هن ڪنوئشن ۾ مخدوم امين فهيم ۽ مخدوم شفيق الزمان سميت سڀني ڪائونسلرن پڻ شرڪت ڪئي. ٻارهن شاخن جي جنرل سيڪريٽرين رپورٽون پيش ڪيون، انهن جا نالا هي آهن: شمس صابر روهڙي، احمد

رات جو ائين وڳي سڀني مهمانن، اديبن ۽ شاعرن جي اعزاز ۾ اصغر هالو، صدر ڪراچي شاخ طرفان هڪ شاندار ڊنر جو اهتمام ڪيو ويو هو. جنهن کان پوءِ مشاعري جي محفل شروع ٿي، جنهن جو صدر جناب ڊاڪٽر تنوير عباسي هو. جڏهن ته خاص مهمان مخدوم محمد زمان طالب الموليٰ هو. هن مشاعري لاءِ اسٽيج سيڪريٽري محترمہ سلطانه وقاصي هئي، جڏهن ته سندس مددگار ولي سروري هو. مشاعري ۾ شاعرن پنهنجا ڪلام پيش ڪيا. مخدوم طالب الموليٰ، ڊاڪٽر تنوير عباسي، انور هالائي احمد خان آصف، ڊاڪٽر نعيم تقويٰ، ولي سروري، اصغر هالو سلطانه وقاصي، نذير ناز، نسرين نوري، عطيه دائود، قمر عالم قمر، ساجد سرشاري، گوهر سروري، علي محمد رامڙي، عبدالستار عبد، محمد ملوڪ عاجز، علي محمد مجروح، محمد حسن ساز، عبدالعزيز بيدل محمد، خان مجيدي، حسين بخش خادم، جاويد بلوچ، نواز رڪناني، نائب انصاري، شمس صابر، سوز هالائي، اختر ڪلوز، حاجن ابريجو، دودو شهيد، سرفراز راجڙ، نور نبي مير، ڊاڪٽر در محمد پٺاڻ، قاسم مڱريه، عبد مڱريه، غلام شبير خليق، اقبال شينو، محمد عالم عباسي، خاتم جانوري، سچل رفائي، محمد رمضان مسڪين، عبد سروري، عبدالقيوم تبسم، رجب علي جليس، خميسو خان، قادر سروري، نورل مري، خورشيد احمد خان، محمد امان، پرويز اختر، عبدالوحيد تاج، ذیشان حيدر، اعجاز بنارسي، غياث، وحيد انصاري ۽ هرفن لکنوي. صدارتي تقرير ۾ ڊاڪٽر تنوير عباسي بزم طالب الموليٰ کي هن ڪانفرنس ڪوٺائڻ تي مبارڪباد ڏني ۽ مخدوم صاحب جو شڪريه چيو جنهن کيس هن مشاعري جي صدارت ڏني. هن چيو ته مخدوم صاحب جن جي انسان دوستي مون کي سڀني درجن کان بلند آهي. هن سڀني شاعرن تي زور ڏنو ته هو به انسان دوستي ۽ تي وڌ ۾ وڌ شاعري ڪن. رات جو ئي وڳي هي محفل مشاعره پوري ٿي ۽ ڏينهن صبح جو ۱۱ بجي بزم طالب الموليٰ جو ڪنوئشن ٿيو، جنهن جي صدارت مرڪزي چيرمن مخدوم محمد زمان طالب الموليٰ ڪئي. تلاوت قرآن پاڪ بعد سيڪريٽري جنرل انور هالائي پنهنجي رپورٽ پيش ڪندي اديبن ۽ شاعرن کي گذارش ڪئي ته نظم سان گڏ نثر جي ترقيءَ لاءِ به پنهنجا سڀ وسيعا استعمال ڪرڻ گهرجن. مخدوم صاحب پنهنجي تقرير ۾ سڀني شاخن کي تلقين ڪئي ته مثالي شاخ بنجڻ لاءِ سڀني شاخن کي علمي ادبي خدمت لاءِ نمايان سرگرميون سرانجام ڏيڻ گهرجن جيئن هولي ۽ ادب ۾ سندن منفرد مقام هجي. هن ڪنوئشن ۾ مخدوم امين فهيم ۽ مخدوم شفيق الزمان سميت سڀني ڪائونسلرن پڻ شرڪت ڪئي. ٻارهن شاخن جي جنرل سيڪريٽرين رپورٽون پيش ڪيون، انهن جا نالا هي آهن: شمس صابر روهڙي، احمد

خان، آصف، پير رکيل ريلاتي، غلام قادر مظهر ڪوڙو ڏاهري، ڊاڪٽر در محمد پٺاڻ
 حيدرآباد، منير هالائي هالا پراڻا، قادر سروري پٿورو، عبدالرحيم ملنگ منگريو، محمد
 طالب ڪاردار هالا، خانم جانوري پٺي، نواز رڪشاني پيربخش مير بحر، محمد رمضان
 سرهاڙي، گوهر سروري ڪراچي، پنجن شاخن کي سٺي ڪارڪردگي تي سرٽيفڪيٽ
 ڏنا ويا، روهڙي، پير رکيل ريلاتي ڪوڙو ڏاهري، حيدرآباد، ڪراچي ٻن سائين کي تمغه
 خدمت ڏنا ويا، گوهر سروري ڪراچي، شمس صابر روهڙي، ان کان پوءِ بزم جي انتظامي،
 ادبي امور لا، ڪيترائي فيصلو ڪيا ويا، اصغر هالو کي ڪانفرنس جي ڪاميابي، لا،
 جدوجهد تي اعليٰ ڪارڪردگي، جو سرٽيفڪيٽ، انور هالائي کي اجرڪ ڏني ويئي،
 ان کانسواءِ احمد هالو، آفتخار هالو کي سنڌي نوين جا تحفا ڏنا ويا، آخر ۾ هيٺيان لهره
 پاس ڪيا ويا.

۱- اديبن جو هي اجلاس ڪالاباغ ڊيم ٺهڻ جي سخت مذمت ٿي ڪري، مطالبو ٿو ڪري
 ته ڪالاباغ ڊيم منسوخ ڪيو وڃي.

۲- سڄي سنڌ خاص طور ڪراچي، ۾ سنڌي ٻولي، کي بتدريج ختم ڪيو پيو وڃي
 اهڙي نازبا ڪاروائي کي بند ڪري ڪراچي، سنڌ ۾ سنڌي، کي اڳوڻو درجو ڏنو وڃي.

۳- سنڌ مان ملندڙ گيس، تيل جي رائلٽي صوبه سنڌ کي ڏني وڃي، جهڙي طرح سٺي گيس
 جي رائلٽي صوبه بلوچستان کي ڏني وڃي ٿي.

۴- سنڌي فائنل امتحان فوري شروع ڪيو وڃي، ۵- سنڌي جي نصاب ۾ سنڌي
 مشاهرين، اوليائن، سماجي و سياسي شخصيتن جا سبق داخل ڪيا وڃن.

۶- سنڌ ۾ نصاب کي ايڏو وڏو، ۽ گرو ڪيو ويو آهي، جيڪو ذهني، جسماني طور ٻارن
 لا، ناقابل برداشت آهي، ان ڪري نصاب کي مختصر، معياري بنايو وڃي.

۷- ريڊيو، ٽي وي تي سنڌي پروگرامن جو وقت وڌايو وڃي.

۸- غير ملڪي وفد ۾ سنڌي اديبن، شاعرن جو وڏو تعداد شامل ڪيو وڃي، خاص
 طور انهن ملڪن ۾ جتي سنڌي ادبي ڪانفرنسون، مشاعرا ٿين ٿا اتي موڪلڻ
 لا، سانيون فراهم ڪيون وڃن.

۹- سنڌ جي سرڪاري اسپتالن ۾ دوائن جي هٿرادو کوٽ کي ختم ڪيو وڃي.

۱۰- شاه لطيف، سچل سرمست، قلندر شهباز جي ڏهاڙن تي سڄي سنڌ ۾ سرڪاري طور
 عام موڪل ڪئي وڃي، ميزبان اصغر هالو سڀني مندوبين جو شڪريه ادا ڪيو، جناب
 چيرمن صاحب جي اجازت سان هي گڏجاڻي ۲ بجي پڄاڻي تي پتهي.

جي جيءَ کي چياريون

سيد حيدر شاه حيدر

عاليجناب قبله مخدوم محمد زمان طالب الموليٰ جن جا ديرينه رفيق، رٿائڻو سيشن جج ۽ تحريڪ بزم طالب الموليٰ جا هڪ اهم ستون.

تاريخ ولادت: - ۱۵ ڊسمبر ۱۹۱۹ع

تاريخ رحلت: - ۸ مارچ ۱۹۸۶ع

غزل

سيد حيدر شاه "حيدر"

بيمار دل جي درد جو درمان ڪري ڇڏيم

ناتو جو نينهن پنهنجي جو توسان ڪري ڇڏيم

(۲)

چڪيا ٿي ڇاڪ منهنجا جڏهن ڪنهنجي چاه سان

سڀ ساڪنان بزم پریشان ڪري ڇڏيم

(۳)

هي غلغلو آ ڪنهن جي اچڻ جو تڏهن ته هي

دل جي چڪيل ڦٽڻ کي چراغان ڪري ڇڏيم

(۴)

اي يار تنهنجي لطف و ڪرم جي پناه ۾

پنهنجا هي سڀ گناه ته پنهنان ڪري ڇڏيم

(۵)

حيدر مون توسان نينهن جو ناتو ڳنڍي ڇڏيو

ساري ڄمار درد جو سامان ڪري ڇڏيم

محمد جمن هالو

قبله مخدوم محمد زمان طالب الموليٰ سائين جن جا همعصر سنڌ جا معروف شاعر. ۱۹۵۶
ڌاري ڪراچي شهر ۾ بزم طالب الموليٰ جي شاخ جو بنياد وڌائون. جا اڄ ڏينهن تائين قائم
آهي.

تاريخ ولادت: - ۲۲ فيبروري ۱۹۱۱ع

تاريخ رحلت: - ۲۴ آگسٽ ۱۹۷۷ع

”ڪافي“

عشق ڪٿ اوکو اٿئي، عشق ڪٿ سوکو اٿئي،
عشق جي ناهي اندر ۾، بت سڄو ڪوڪو اٿئي.
(۱)

عشق جي آهي مجازي ڪوبه تنهن ۾ ناهي راضي
ٿي وڃي توڙي نمازي جان جو جوکو اٿئي.
(۲)

عشق آ موتي سڄو ناهي ڪو ڪنگڙ ڪڇو
دل ۾ هڻي دم دم ڏچو دنيا سڄي ڏوڪو اٿئي.
(۳)

عشق خود آهي امام عشق خود سجدو سلام
عشق جو اعليٰ مقام عشق جي چوڪو اٿئي.
(۴)

عشق ري انسان آ ڇڻ ٿيو حيران آ
۽ ڏسڻ ۾ خان آ پر گهڙو ٻوڪو اٿئي.
(۵)

عشق نورئون نور آ ۽ نور مان ڀرپور آ
عشق هالا ڏور آ نينهن اهو نوڪو اٿئي.

ڪتاب بي پير اڪيون بابت راءِ

اسلم منزل نزد پاور هائوس
لاڙڪاڻو ۶،۱،۸۸

محترمي جناب فياض الزمان ادا الله فيوضهم
السلام عليكم: — اميد ته باعافيت هوندا.

اوهان جو تحفو ”بي پير اڪيون“ مليو. ياد آوري لاءِ بار شڪريو. ڪتاب کي هٿ سان
لکي، نه رڳو ڪتاب پڙهڻ کان پاڪ ڪيو اٿو، پر لفظ جو صحيح تلفظ به قائم رکيو
اٿو. مهاڳ، ”ڪافي“ متعلق، جيڪا تحقيقي معلومات فراهم ڪئي اٿو، سا اوهان جي
ڄاڻ جو روشن دليل آهي. آءٌ سمجهان ٿو ته هي پهريون ئي ڪافين جو ڪتاب آهي، جنهن
۾ انوکڻ لفظن جي معنيٰ ڏنل آهي ته جيئن پڙهندڙ پورو پورو خط حال ڪري سگهي.
ڊسٽرڪٽ ڪائونسل جي چونڊ ۾، ڪاميابيءَ اوهان جي نور چشم جي قدم بوسي
ڪئي آهي، تنهن لاءِ لک لک مبارڪون.
اميد ته بنده کي پنهنجي دعا ۾ ياد رکندا.

والسلام
طالب دعا
سنديلو.

Gul Hayat Institute

ناصر ڪنسلٽنگ ڪمپني

— نديم منزل، نزد بغدادی پوليس اسٽيشن — ڪراچي — سنڌ

لياري ۾ سنڌي ادبي ڪانفرنس منعقد ڪرڻ تي قبله مخدوم محمد
زمان طالب الموليٰ ۽ محترم اصغر هالي جا اهليان لياري بيهڊ ممنون
۽ مشڪور آهن

متان تون وضعداري کي ڇڏين اي طالب الموليٰ
زمان ۾ پيو نيلا مٿي اڄ فڪر و فن سستو
(طالب الموليٰ)

Gul Hayat Institute
ناصر ڪنسلٽنگ ڪمپني

— نديم منزل، نزد بغدادی پوليس اسٽيشن — ڪراچي — سنڌ

ماليجناب
مخدوم محمد زمان طالب الموليٰ

جن کي سوينئر ۱۹۸۹ع جي

مبارڪباد

تاج گروپ آف پٽروليم سروسز

(۱) نيو تاج پٽروليم سروسز
هالا روڊ، حيدرآباد - فون نمبر ۳۲۴۴۰

(۲) سرتاج پٽروليم سروسز
اسٽيٽ غني چورنگي سائٽ ڪراچي
فون نمبر ۲۹۸۶۷۵

(۳) سپر تاج پٽروليم سروسز
روھڙي سنڌ
فون نمبر ۵۱۰۴۷